

सुरत गुजरात से प्रकाशित, मुंबई, उत्तरप्रदेश, बिहार, राजस्थान, मध्यप्रदेश, उतरांचल, उतराखंड, दिल्ली, हरियाणा में प्रकाशित

सुरत-गुजरात, संस्करण शनिवार 14 जून 2025 वर्ष-8,अंक-115 पृष्ठ-08 मूल्य-01 रूपये

Website : www.krantisamay.com & epaper.krantisamay.com



www.facebook.com/krantisamay1



www.twitter.com/krantisamay1

एयर इंडिया के विमान की थाईलैंड में इमरजेंसी लैंडिंग

बम होने की सूचना,फुकेट से दिल्ली आ रहा था, 156 यात्री थे सवार

बैंकॉक (एजेंसी)। थाईलैंड के फुकेट इंटरनेशनल एयरपोर्ट पर एअर इंडिया की फ्लाइट एआई-379 की इमरजेंसी लैंडिंग कराई गई। यहां प्लेन में बम होने की सूचना मिली थी। विमान में 156 लोग सवार थे। फ्लाइट फुकेट से दिल्ली आ रही थी। न्यूज एजेंसी रॉयटर्स ने फ्लाइट ट्रैकर फ्लाइट्रेकर24 के हवाले से



बताया कि एअर इंडिया की फ्लाइट ने फुकेट एयरपोर्ट से भारतीय समयानुसार सुबह 9.30 बजे (स्थानीय समयानुसार दोपहर 2.30 बजे) टेकऑफ किया था। विमान अंडमान सागर के ऊपर एक बड़ा चक्कर लगाते हुए पलटा और करीब 20 मिनट बाद फुकेट में सुरक्षित इमरजेंसी लैंडिंग की। सभी यात्री और क्रू सेफ हैं, किसी को भी कोई नुकसान नहीं हुआ है। नेशन थाईलैंड ने बताया कि बम की धमकी मिलते ही फुकेट एयरपोर्ट ने एयरपोर्ट कंटिन्जेंसी प्लान (एसोपी) एक्टिवेट कर दिया।

भाग्य पर व्याख्यान देने के बजाय जवाबदेही तय करें गृहमंत्री: कांग्रेस -पार्टी इस सामूहिक दुख और पीड़ा के समय में राष्ट्र के साथ खड़ी है

नई दिल्ली। कांग्रेस ने अहमदाबाद विमान दुर्घटना में हुई मौतों पर शुक्रवार को दुख जताया और गृहमंत्री पर निशाना साधते हुए कहा कि घटनास्थल का दौरा करने के बाद गृह मंत्री अमित शाह भाग्य पर व्याख्यान देने के बजाय जवाबदेही तय करने का वादा कर सकते थे। बता दें शाह विमान हादसे के कुछ घंटे बाद अहमदाबाद पहुंचे थे और कहा था कि दुर्घटनाग्रस्त हुए एअर इंडिया के विमान का तापमान ईंधन जलने के कारण इतना ज्यादा था कि किसी को बचा पाने की गुंजाइश ही नहीं थी। कांग्रेस महासचिव जयराम रमेश ने एक्स पर पोस्ट किया जिसमें कांग्रेस एआई- 171 विमान दुर्घटना में जान गंवाने वाले सभी यात्रियों, चालक दल के सदस्यों और उन निजीब लोगो को श्रद्धांजलि अर्पित करती है जो दुर्घटनास्थल के आसपास मौजूद थे और हादसे का शिकार हुए। हम इस त्रासदी से प्रभावित परिवारों के प्रति अपनी गहरी संवेदना प्रकट करते हैं। उन्होंने कहा कि यह एक बेहद भीषण और हृदय विदारक दुर्घटना है, जिसने पूरे देश को सदमे में डाल दिया है। कांग्रेस पार्टी इस सामूहिक दुख और पीड़ा के समय में राष्ट्र के साथ खड़ी है। कांग्रेस के वरिष्ठ नेता पवन खेड़ा ने अमित शाह के बयान का सख्तम वीडियो साझा करते हुए एक्स पर पोस्ट किया- जब एक विमान दुर्घटनाग्रस्त हो गया और लोगों की मौत हो गई, तो गृह मंत्री कम से कम जवाबदेही का वादा कर सकते हैं, न कि भाग्य पर व्याख्यान दें। खेड़ा के मुताबिक गृह मंत्री ने कहा था कि दुर्घटनाओं को कोई नहीं रोक सकता। खेड़ा ने सवाल किया कि यदि कुछ भी रोकना नहीं जा सकता, तो हमारे पास मंत्रालय है ही क्यों? उन्होंने कहा कि विमानन दुर्घटनाएं देवीय कृत्य नहीं हैं उन्हें रोका जा सकता है। इसीलिए हमारे पास विमानन नियामक, सुरक्षा प्रोटोकॉल और संकट के समय प्रतिक्रिया की प्रणालियां हैं। उन्होंने कहा कि अमित शाह के तर्क के मुताबिक क्या हमें सुरक्षा बुनियादी ढांचे, विनियमन, या संकट की तैयारी में निवेश करना पुरी तरह से बंद कर देना चाहिए? उन्होंने सवाल किया कि क्या इसे भाग्य पर छोड़ देना चाहिए?

मंदिर के पास ‘बीफ’ मिलने के बाद धुबरी में तनाव

- सीएम हिमंता बिस्वा सरमा ने दिए गोली मारने के आदेश

गुवाहाटी (एजेंसी)। असम के धुबरी में दो समुदायों के बीच तनाव की घटना के बाद मुख्यमंत्री हिमंता बिस्वा सरमा ने देखते ही गोली मारने के आदेश जारी किए हैं। मुख्यमंत्री हिमंता बिस्वा सरमा ने एक्स पर लिखा है कि धुबरी में एक विशेष वर्ग हमारे मंदिरों को क्षति पहुंचाने की नीयत से सक्रिय हो चुका है। इसके बाद हमने देखते ही गोली मारने के आदेश जारी किए हैं। धुबरी में एक मंदिर के पास मांस फेंकने की घटना के बाद बवाल खड़ा हो गया था। यह भी कहा गया था कि यह



बीफ है। इसके बाद धुबरी शहर में निषेधाज्ञा लागू कर दी गई थी। अब सीएम ने शूट एड साइड के ऑर्डर दिए हैं। असम के धुबरी में रविवार को मंदिर के पास मांस मिलने के बाद विरोध शुरू हुआ था। इसके बाद इलाके में तनाव फैल गया था। पुलिस ने आंसू गैस के गोले छोड़कर प्रदर्शनकारियों को काबू में किया था। पुलिस ने इलाके में शांति बहाल करने के लिए हिंदू-मुस्लिम समेत सभी धर्मों के लोगों को शामिल करके शांति कमेटियां बनाई थीं। इसके बाद गुवाहाटी से आए कानून-व्यवस्था के महानिरीक्षक अखिलेश कुमार सिंह और दूसरे अधिकारियों ने भी दौरा किया था। तब यह माना गया था कि हालात पूरी तरह सामान्य हैं, लेकिन धुबरी में तनाव खत्म नहीं हो रहा है। जानकारी के अनुसार मुख्यमंत्री हिमंत बिस्वा सरमा ने रविवार को कहा था कि ईद पर्व के एक दिन बाद असम के कई स्थानों पर अवैध रूप से मेवेशियों का वध किया गया और उनके मांस के टुकड़े कई जगहों पर फेंके गए, जिससे राज्य में तनाव की स्थिति बनी। प्रशासन की सक्रियता और दोनों समुदायों के सहयोग से धुबड़ी में अब शांति बहाल हो गई है। सीएम हिमंता ने कहा है कि हिंदू मंदिरों को निशाना बनाने की कोशिश हो रही है।

मिल गया डीवीआर

● एयर इंडिया के दुर्घटनाग्रस्त विमान का डीवीआर हुआ बरामद ● अब तक 265 शव अस्पताल लाए गए, डीएनए सैंपलिंग जारी



अहमदाबाद (एजेंसी)। दुर्घटनाग्रस्त प्लेन एयर इंडिया फ्लाइट नंबर एआई-171 का डिजिटल वीडियो रिकॉर्डर (डीवीआर) बरामद कर लिया गया है। काफी मशकत के बाद इसे मलबे से बरामद किया गया है। बता दें कि इस डीवीआर से महत्वपूर्ण डेटा स्टोर रहता है जिससे विमान दुर्घटना का सही कारण पता चल पाएगा। बता दें कि फ्लाइट में लगे सीसीटीवी कैमरे बहुत कुछ रिकॉर्ड करते हैं, जिसका डाटा डीवीआर में स्टोर होता है। ये कैमरे कॉक-पिट से लेकर पैसेंजर केबिन तक सब कुछ रिकॉर्ड करते हैं। एंटी और एग्जिट गेट के साथ इमरजेंसी गेट भी इनकी नजरों से बच नहीं पाते। इन कैमरों में रिकॉर्डिंग स्टोर भी होती है। घटना की पुष्टि करते



हुए घटनास्थल पर मौजूद एटीएस अधिकारी ने कहा कि यह एक डीवीआर है, जिसे हमने मलबे से बरामद किया है।

अहमदाबाद विमान हादसे में 60 विदेशी यात्रियों की मौत

नई दिल्ली (एजेंसी)। इस हादसे में 60 विदेशियों की भी मौत हो गई है। हादसे में एक ब्रिटिश पैसेंजर जिंदा बच गया है। अमेरिकी राष्ट्रपति डोनाल्ड ट्रम्प ने इसे घटना को प्लान हादसों के इतिहास में सबसे बुरी दुर्घटनाओं में से एक बताया है।



व्हाइट हाउस में बोलते हुए उन्होंने कहा कि यह एक भयानक दुर्घटना थी। हम जो कुछ भी कर सकते हैं, करेंगे। ट्रंप ने कहा- किसी को कुछ पता नहीं चला कि क्या हुआ। ऐसा लग रहा था कि वह ठीक-ठाक उड़ रहा था। वहीं जांच में शामिल होने के लिए ब्रिटेन की एक टीम भी आएगी। ब्रिटिश पीएम कीर स्टार्मर ने यह जानकारी संसद में दी है। वह अपने नागरिकों को लेकर काफी चिंतित हैं।

इजरायल -ईरान झगड़े में अब कूद गया भारत, परमाणु ठिकानों पर अटक के बाद तुरंत एवशन में आया प्रधानमंत्री मोदी ने इजराइल पीएम नेतन्याहू से बातचीत की, शांति और स्थिरता की शीघ्र बहाली पर जोर दिया

नई विल्ली (एजेंसी)। प्रधानमंत्री नरेंद्र मोदी ने शुक्रवार को बताया कि उन्हें इजरायल के प्रधानमंत्री बेंजामिन नेतन्याहू का फोन आया, जिन्होंने उन्हें ईरानी ठिकानों पर इजरायल के हवाई हमलों के बाद उभरती सुरक्षा स्थिति के बारे में जानकारी दी। इजराइल के प्रधानमंत्री बेंजामिन नेतन्याहू ने शुक्रवार को प्रधानमंत्री नरेंद्र मोदी को फोन कर पश्चिम एशिया में उभरते हालात की जानकारी दी। मोदी ने शांति और स्थिरता की शीघ्र बहाली की आवश्यकता पर बल दिया। मोदी ने 'एक्स' पर एक पोस्ट में कहा, 'इजराइल के प्रधानमंत्री बेंजामिन नेतन्याहू का फोन आया। उन्होंने मुझे मौजूदा स्थिति के बारे में जानकारी दी। मैंने



भारत की चिंताओं को साझा किया और क्षेत्र में शांति और स्थिरता की शीघ्र बहाली की

आवश्यकता पर जोर दिया।' इजराइल ने शुक्रवार की सुबह ईरान पर हमला किया जिसमें शीर्ष सैन्य अधिकारी मारे गए और परमाणु और मिसाइल ठिकानों को निशाना बनाया गया, जिससे पश्चिम एशिया के दो कट्टर विरोधियों के बीच एक व्यापक युद्ध की आशंका बढ़ गई है। यह 1980 के दशक में इराक के साथ युद्ध के बाद ईरान पर सबसे बड़ा हमला था। इससे पहले दिन में विदेश मंत्रालय ने कहा था कि भारत ईरान और इजराइल के बीच हाल के घटनाक्रमों से 'बेहद चिंतित' है और उभरती स्थिति पर 'करीब से नजर रख रहा है'। भारत ने 'दोनों पक्षों से तनाव बढ़ने वाले किसी भी कदम से बचने' का आग्रह किया।

मुस्लिमों पर हो रहे जुल्म को लेकर मौलाना तौकीर देंगे गिरफ्तारी

-कहा- इस बार कोई समझौता नहीं करेंगे, बरेली प्रशासन अलर्ट

बरेली (एजेंसी)। इतेहाद-ए-मिल्लत काउंसिल के प्रमुख मौलाना तौकीर रजा एक बार फिर सुर्खियों में हैं। बरेली में मौलाना तौकीर ने एक बयान जारी कर यूपी के सीएम योगी आदित्यनाथ पर निशाना साधा। उन्होंने ऐलान किया कि रविवार को वह गिरफ्तारी दोगे और इस बार कोई समझौता नहीं करेंगे।

मुस्लिम समुदाय पर हो रहे अत्याचार को लेकर मौलाना तौकीर रजा ने बीजेपी सरकार पर गंभीर आरोप लगाए। उन्होंने कहा कि इस्लाफ पाने के लिए बात किससे करें? जो हमारा, हमारे बच्चों के जानी दुश्मन हैं। हमारी मस्जिदों के दुश्मन हैं। मौलाना तौकीर ने कहा कि सीएम योगी कैसी-कैसी गुस्ताखियां करते हैं। हम सिर्फ खामोश इसलिए हैं क्योंकि हम अपने देश में अमन चाहते हैं। बड़े आंदोलन की चेतावनी देते हुए तौकीर रजा ने कहा कि हमारे नौजवान गिरफ्तारी देने के लिए निकलेंगे और अगर दंगा होता है, तो उसकी जिम्मेदारी यूपी पुलिस और बरेली पुलिस की होगी।

उन्होंने कहा कि या तो मेरी बात सुनो या फिर मुझे जेल में डाल दो। पहले भी हम लोगों ने

कफर्यु तोड़कर संगीनों के साए में नमाजें अदा की थीं और एक बार फिर से तारीख दोहराने का समय आ गया है। हालिया दिनों में हैदरी दल पर बरेली पुलिस ने कार्रवाई की, तो इस पर सियासी बयानबाजी शुरू हो गई। मौलाना तौकीर ने हैदरी दल पर कार्रवाई को लेकर पुलिस प्रशासन और सरकार की आलोचना की। उन्होंने कहा कि बरेली में जो लड़कियां बहक गई थी, उनको मुस्लिम युवाओं ने कहा कि नकाब का मजाक मत उड़ाओ और ऐसे लड़कों पर पुलिस ने कार्रवाई की। ऐसा करके उन्होंने मुसलमानों को भड़काने का काम किया।

मौलाना ने कहा अब खामोश बैठने का वक नहीं है। ऐसी आजादी किसी काम की नहीं है। लंबे समय से भंग चल रही इतेहाद-ए-मिल्लत काउंसिल संगठन को फिर से बहाल कर दिया गया है। गुरुवार को नई टीम की घोषणा की गई, जिसमें शमशाद बाबू को बरेली का जिलाध्यक्ष और पार्थद अनीस सकलेनी को बरेली महानगर का अध्यक्ष बनाया गया है। सिटी स्टेशन के सामने स्थित मद्रसस परिसर में जिले के सीनियर कार्यकर्ताओं के साथ एक अहम

लखनऊ विश्वविद्यालय के हिंदी विभाग के एसोसिएट प्रोफेसर का विवादित पोस्ट, लिखा

लखनऊ (एजेंसी)। लखनऊ विश्वविद्यालय के एक और शिक्षक ने सोशल मीडिया पर विवादित पोस्ट किया है। विश्वविद्यालय के हिंदी विभाग के एसोसिएट प्रोफेसर रविकांत चंदन ने आरएसएस पर निशाना साधा है। अपने पोस्ट में उन्होंने नेहरू का जमकर बखान भी किया। वहीं, दूसरी तरफ प्रोफेसर का विवादित पोस्ट सामने आने के बाद एबीवीपी से जुड़े छात्रों में जबरदस्त आक्रोश है। अहम बात ये है कि ये पहली बार नहीं है जब रविकांत चंदन का नाम विवादों में आए हैं। वे पहले भी विवादों में रहे हैं। साल 2022 में वाराणसी के काशी विश्वनाथ-ज्ञानव्यापी प्रकरण में उन्होंने विवादित टिप्पणी की थी। इसके बाद विश्वविद्यालय कैपस में स्टूडेंट्स ने उनका जबरदस्त विरोध किया था। 18 मई 2022 को उनसे छात्रों ने मारपीट भी की थी। जिसके बाद एक छात्र को विश्वविद्यालय से निष्कासित कर दिया गया था।

प्रोफेसर रविकांत चंदन ने लिखा है कि मुस्मान और सोमन खुर्खुरी जैसी महिलाएं सभी विचार की उजग हैं। योतिबा फुले, सावित्रीबाई फुले, डॉ. अंबेडकर ने महिलाओं के हाथ में कलम

अनुष्का से रिश्ता कबूलने के बाद बनारस में दिखे ‘तेज’

● लालू के लाल ने बाबा विश्वनाथ के दरबार में लगाई हाजिरी

वाराणसी (एजेंसी)। बिहार के पूर्व मंत्री तेज प्रताप यादव हाल ही में अपने व्यक्तिगत जीवन को लेकर सुर्खियों में आए थे। अनुष्का यादव के साथ फेसबुक पर उनकी फोटो वायरल हुई। इसके बाद लालू यादव ने उनको राजद से बाहर का रास्ता दिखा दिया। इन विवादों के बीच तेज



नजर आ रहे हैं। वीडियो पोस्ट करते हुए लिखा है-बाबा विश्वनाथ का आशीर्वाद दो, मां गंगा का निर्मल पवित्र घाट हो, पूरी दुनिया को मैं भूल जाऊं। बनारस में मेरा भोला मुझे याद हो, हर हर महादेव बोलना ही होगा। आपको बता दें कि तेज प्रताप यादव पहले भी दर्शन कर चुके हैं।



और किताब दी। नेहरू ने वो अवसर उपलब्ध कराए। महिलाओं ने शिक्षा हासिल करके सम्मान और आर्धभमान के साथ जीने का सलीका सीखा। पिछले दशकों में महिलाओं ने बड़े-बड़े मुकाम हासिल किए। लेकिन आरएसएस ने अपने हिंदुत्व की प्रयोगशाला के लिए बेटीयों के हाथों में त्रिशूल और तलवार पकड़ा दी। उनके मन में विधर्मियों को खिलाफ हिंसा और नफरत पैदा की। इसका प्रभाव गुजरात और दिल्ली के दंगों में दिखाई दिया। जाहिर तौर पर इस हिंसा और नफरत का इस्तेमाल भीतर भी होना ही था। आज महिलाएं अगर अपने पतियों की हत्या करवा रही हैं तो इसके लिए सिर्फ और सिर्फ आरएसएस की हिंसा और

नफरत की मानसिकता जिम्मेदार है।

पूर्व छात्र ने हसनगंज थाने में तहरीर दी

लखनऊ विश्वविद्यालय के पूर्व छात्र कार्तिक पांडेय ने हसनगंज थाने में एसोसिएट प्रोफेसर रविकांत चंदन के खिलाफ तहरीर देकर मुकदमा दर्ज करने की मांग की है। पांडेय ने तहरीर में लिखा- एसोसिएट प्रोफेसर की सोशल मीडिया फेसबुक पर की गई पोस्ट न केवल मानहानि करने वाली है। बल्कि सांप्रदायिक सद्भाव और लोकतांत्रिक प्रक्रियाओं के खिलाफ नफरत फैलाने वाला है।

स्वैच्छिक रक्तदान की संस्कृति को बढ़ावा देकर उजाला बने

(लेखक- ललित गर्ग)

(विश्व रक्तदााा दिवस -14 जून 2025 पर विशेष)

ऐसा दानदाता समाज, सृष्टि एवं परमेश्वर के प्रति अज्ना कर्तव्य पालन करता है। रक्तदाता कोई भी हो सकता है, जिसका रक्त किसी अत्यधिक जरूरतमंद मरीज को दिया जा सकता है। किसी के द्वारा दिये गये रक्त से किसी को नया जीवन मिल सकता है, उसकी जिन्दगी में बहार आ जाती है। इस वर्ष इस दिवस की थीम है ‘रक्त दें, आशा दें- साथ मिलकर हम जीवन बचाते हैं।’ यह थीम रक्तदाताओं के जीवन-परिवर्तनकारी प्रभाव पर प्रकाश डालती है, समुदाय और एकता का सम्मान करती है, तथा नए और नियमित रक्तदाताओं दोनों को जीवन बचाने में मदद करने के लिए प्रेरित करती है।

किसी के जीवन में रंग भरने का, जीवन और मौत के बीच जुड़ा रहे लोगों को जीवन देने का और अधिक स्वास्थ्य संकट से घीरे व्यक्ति के जीवन में आशा की किरण बनने का सशक्त माध्यम है रक्तदान। दुनिया भर में अनगिनत लोगों को रक्त की अपेक्षा होती है, इसलिये रक्तदान–महादान है। रक्तदान के महत्व को उजागर करने के लिये विश्व स्वास्थ्य संगठन द्वारा हर साल 14 जून को ‘विश्व रक्तदान दिवस’ मनाया जाता है। किसी व्यक्ति के जीवन में रक्तदान के महत्व को समझाने के साथ ही रक्तदान करने के लिये आम इंसान को प्रेरित एवं प्रोत्साहित करने के लिये यह दिवस मनाया जाता है।इंसान की सम्पत्ति का कोई मतलब नहीं अगर उसे बांटा और उपयोग में नहीं लाया जाए, चाहे वे शरीर का रक्त ही क्यों न हो। किसी व्यक्ति की रक्तअल्पता के कारण मृत्यु न हो, इस दृष्टि से रक्तदान एक महान् दान है, जो किसी को जीवन–दान देने के साथ हमें स्वर्ग–पथ की ओर अग्रसर करता है। ऐसा दानदाता समाज, सृष्टि एवं परमेश्वर के प्रति अपना कर्त्तव्य पालन करता है। रक्तदाता कोई भी हो सकता है, जिसका रक्त किसी अत्यधिक जरूरतमंद मरीज को दिया जा सकता है। किसी के द्वारा दिये गये रक्त से किसी को नया जीवन मिल सकता है, उसकी जिन्दगी में बहार आ जाती है। इस वर्ष इस दिवस की थीम है ‘रक्त दें, आशा दें– साथ मिलकर हम जीवन बचाते हैं।’ यह थीम रक्तदाताओं के जीवन–परिवर्तनकारी प्रभाव पर प्रकाश डालती है, समुदाय और एकता का सम्मान करती है, तथा नए और नियमित रक्तदाताओं दोनों को जीवन बचाने में मदद करने के लिए प्रेरित करती है।

दरअसल विश्व रक्तदान दिवस, शरीर विज्ञान में नोबल पुरस्कार प्राप्त कर चुके वैज्ञानिक कार्ल लैंडस्टाईन की याद में पूरे विश्व में मनाया जाता है, उनका जन्म 14 जून 1868 को हुआ था। उन्होंने मानव रक्त में उपस्थित एर्ल्यूटिनन की मौजूदगी के आधार पर रक्तकणों का ए. बी और ओ समूह की पहचान की थी। रक्त के इस वर्गीकरण ने चिकित्सा विज्ञान में महत्वपूर्ण योगदान दिया। इसी खोज के लिए महान वैज्ञानिक कार्ल लैंडस्टाईन को साल 1930 में नोबल पुरस्कार दिया गया था। उनकी इसी खोज से आज करोड़ों से ज्यादा लोग रक्तदान रोजाना करते हैं और इसी के कारण लाखों की

जिंदगियां बचाई जाती हैं, जिससे रक्त प्राप्त करने वाले व्यक्ति को एक नयी जिंदगी और उनके परिवारों के चेहरे पर एक प्राकृतिक मुस्कुराहट देता है। रक्तदान का महत्व न केवल उन हजारों लोगों के जीवन को बचाना है जो रक्त की कमी या अभाव के कारण जीवन एवं मृत्यु के बीच संघर्षरत हैं, बल्कि विभिन्न बीमारियों से प्रभावित कई अन्य लोगों के जीवन को बचाना और उन्हें अनेक बीमारियों से लड़ने में मदद करना भी है। कल्पना कीजिए कि यह जानकर कैसा महसूस होगा कि आपने किसी की जान बचाई है। आपकी वजह से, कोई व्यक्ति अब अपने परिवार के साथ रह रहा है, पढ़ाई कर रहा है और दुनिया में मौजूद है। यह दिन चुनौतियों को स्वीकार करता है और सुरक्षित रक्त दान को सार्वभौमिक रूप से सुलभ बनाने की दिशा में प्रगति को गति देता है।

इस दिवस को मनाने का एक और महत्वपूर्ण कारण स्वैच्छिक रक्तदान की संस्कृति को बढ़ावा देना है। जो यह सुनिश्चित करता है कि दुनिया को सबसे ज्यादा जरूरत पड़ने पर सुरक्षित रक्त मिल सके। यह भी देखा गया है कि जब लोगों ने अपना रक्तदान के प्रति अपना कर्त्तव्य पालन प्राप्त प्राप्त हुए हैं। रक्तदान करने वाले ज्यादातर लोग अपनी बीमारियों से जल्दी ठीक हो जाते हैं और लंबी उम्र जीते हैं, यह वजन घटाने, स्वस्थ लीवर और आयरन के स्तर को बनाए रखने, दिल के दौरे और कैंसर के जोखिम को कम करने में भी मदद करता है। इस अभियान का उद्देश्य सुरक्षित रक्त और प्लाज्मा दान की निरंतर आवश्यकता के बारे में सार्वजनिक जागरूकता बढ़ाना, दानकर्ताओं के सकारात्मक प्रभाव पर जोर देना, तथा राष्ट्रीय रक्त कार्यक्रमों में निवेश करने और उन्हें बनाए रखने के लिए सरकारों और विकास भागीदारों से समर्थन जुटाना है।

भारत विश्व की सबसे बड़ी आबादी वाला देश होने के बावजूद रक्तदान में काफी पीछे है। रक्त की कमी को खत्म करने के लिए विश्व भर में रक्तदान दिवस मनाया जा रहा है। विश्व स्वास्थ्य संगठन के मानक के तहत भारत में सालाना एक करोड़ युनिट रक्त की जरूरत है लेकिन उपलब्ध 75 लाख युनिट ही हो पाता है। यानी करीब 25 लाख युनिट रक्त के अभाव में हर साल हजारों मरीज दम तोड़ देते हैं। यह अकारण कि भारत की आबादी भले ही डेढ़ अरब पहुंच गयी हो, रक्तदाताओं का आंकड़ा कुल आबादी का एक प्रतिशत भी नहीं

पहुंच पाया है। वहीं दुनिया के कई सारे देश हैं जो इस मामले में भारत को काफी पीछे छोड़ देते हैं। मालूम हो कि नेपाल में कुल रक्त की जरूरत का 90 फीसदी स्वैच्छिक रक्तदान से पूरा होता है तो श्रीलंका में 60 फीसदी, थाईलैण्ड में 95 फीसदी, इण्डोनेशिया में 77 फीसदी और अपनी निरंकुश हुकूमत के लिए चर्चित बर्मा में 60 फीसदी हिस्सा रक्तदान से पूरा होता है।

रक्तदान को लेकर विभिन्न भ्रांतियां समाज में परिय्याप्त है। रक्त की महिमा सभी जानते हैं।

रक्त से आपकी जिंदगी तो चलती ही है साथ ही कितने अन्य के जीवन को भी बचाया जा सकता है। भारत में अभी भी बहुत से लोग यह समझते हैं कि रक्तदान से शरीर कमजोर हो जाता है और उस रक्त की भरपाई होने में महीनों लग जाते हैं। इतना ही नहीं यह गलतफहमी भी व्याप्त है कि नियमित रक्त देने से लोगों की रोगप्रतिरोधक क्षमता कम होती है और उसे बीमारियां जल्दी जकड़ लेती हैं। यहाँ भ्रम इस कदर फैला हुआ है कि लोग रक्तदान का नाम सुनकर ही सिहर उठते हैं। भारतीय रेडक्रास के अनुसार देश में रक्तदान को लेकर भ्रांतियों कम हुई हैं पर अब भी काफी कुछ किया जाना बाकी है। किसी व्यक्ति को रक्त की आवश्यकता क्यों होती है इसके विभिन्न कारण हैं। एक बीमारी, दुर्घटना असाध्य ओपरेशन कुछ भी हो सकती है, लेकिन यह महत्वपूर्ण है।

रक्तदान करते हुए डोनर के शरीर से केवल 1 युनिट रक्त ही लिया जाता है। एक बार रक्तदान से आप 3 लोगों की जिंदगी बचा सकते हैं। ब्लड डोनेशन की प्रक्रिया काफी सरल होती है और रक्त दाता को अमतौर पर इसमें कोई तकलीफ नहीं होती है। रक्त दाता का वजन, पल्स रेट, ब्लड प्रेशर, बॉडी टेम्परेचर आदि चीजों के सामान्य पाए जाने पर ही डॉक्टरस या ब्लड डोनेशन टीम के सदस्य आपका ब्लड लेते हैं। पुरुष 3 महीने और महिलाएं 4 महीने के अंतराल में नियमित रक्तदान



कर सकती हैं। यदि आप स्वस्थ हैं, आपको किसी प्रकार का बुखार या बीमारी नहीं है, तो ही आप रक्तदान कर सकते हैं। रक्तदान खुशी देने एवं खुशी बटोरने का एक जरिया है। एक चीनी कहावत– पुष्प इकट्ठा करने वाले हाथ में कुछ सुगंध हमेशा रह जाती है। जो लोग दूसरों की जिंदगी रोशन करते हैं, उनकी जिंदगी खुद रोशन हो जाती है। रक्तदान ऐसा पुण्य है जो किसी को नयी जिन्दगी देता है तो खुद को भी खुशी का अहसास कराता है।

रक्तदान पूरे विश्व में मनाये जाने वाले महत्वपूर्ण दिवसों में से एक है। कोई भी व्यक्ति चाहे, वह किसी भी उम्र, जाति, धर्म और समुदाय का हो, वह रक्तदान कर सकता है। भारत महर्षि दधीचि जैसे ऋषियों का देश है, जिन्होंने एक कबूतर के प्राणों व असुरों से जन सामान्य की रक्षा के लिये अपना देहदान कर दिया था। परंतु समय के साथ भारत में रक्तदान की प्रवृत्ति में गिरावट देखी गई। निश्चित तौर पर रक्तदान करके किसी अन्य व्यक्ति की जिंदगी में नई उम्मीदों का सवेरा लाया जा सकता है। इस तरह रक्तदान करने से एक प्रेरणादायी शक्ति पैदा होती है, जो अद्भुत होती है, यह ईश्वर के प्रति सच्ची प्रार्थना है। इस तरह की उदारता व्यक्ति की महानता का द्योतक है, जो न केवल आपको बल्कि दूसरे को भी प्रसन्नता, जीवनऊर्जा एवं जीवन प्रदान करती है।

जो होना है उसे कौन टाल सकता है

(लेखक- संजय गोस्वामी)

भारत के अहमदाबाद एयरपोर्ट से प्लेन के टेक ऑफ करने के तुरंत बाद मेघानगीमार इलाके में यह हादसा हुआ है। विमान अहमदाबाद से लंदन जा रहा था, प्लेन में 12 कू-मेंबर्स (दो पायलट समेत) और 230 यात्रियों सहित कुल 242 लोग सवार थे। विमान में गुजरात के पूर्व मुख्यमंत्री विजय रुपाणी भी सवार थे। विमान ने गुरुवार12/6/25 दोपहर 1 बजकर 38 मिनट पर उड़ान भरी थी और दो मिनट के बाद ही 1 बजकर 40 मिनट बाद क्रैश हो गया एअर इंडिया के विमान-ब्लू-171 ने दिल्ली के इंदिरा गांधी इंटरनेशनल एयरपोर्ट (इंड्लू-इहस्रह्रह्रह्रह्र) से अहमदाबाद के लिए उड़ान भरी थी किसी भी व्यक्ति के जीवित रहने का कोई संभावना नहीं है लेकिन रमेश कुमार नामक व्यक्ति बच गए थे किसी चमत्कार से कम नहीं है-दुःखद समाचार है लेकिन उसमें एक बच गया कोई कुछ भी कहे की टैविनकल फाट्ट था लेकिन उसका इंडिकेशन दीखता है जो होना होगा उसे कोई टाल नहीं सकता जिसको बचना होगा वो बच जायेगा जिसकी जितने सांस ईश्वर ने दि है उतनी मिलता है मृतकों के प्रति गहरी सम्बेदना है ईश्वर सभी मृतकों की आत्मा को शांति प्रदान करें एक आदमी बचा और चलने भी लगा इससे साफ जाहिर होता जिसको जिस तरह मरना होता है उसे ए घटना काल बनकर आती है कुछ को बचना लिखा होता है वह बच जाता है जिसमें कितने के पलाइड छूट गए हैं उन्ही में से एक यात्रियों में एक महिला सौभाग्यशाली रही कि अहमदाबाद के व्यस्त ट्रैफिक ने उन्हें बचा लिया। ट्रैफिक में फंसने के कारण वह 10 मिनट की देरी से सरदार बल्लभभाई एयरपोर्ट पहुंची थी। इसके बाद उन्हें अहमदाबाद लंदन की पलाइड में बोर्डिंग की इजाजत नहीं मिली। उसने एयरपोर्ट स्टॉप से बहुत रिस्कट की लेकिन उसको बोर्डिंग पास नहीं मिला और वो निराश होकर रह गई। मीडिया से बातचीत में भूमि चौहान ने बताया

(चिंतन- मनन)

धर्म जगत ने धर्म को केवल परलोक के साथ जोड़कर भारी भूल की है। इसका परिणाम यह हुआ कि धर्म का असली प्रयोजन तिरोहित हो गया। वह स्वर्ग–सुखों के प्रलोभन और नरक–दुख के भय से जुड़ गया। हर धर्म–प्रवर्तक ने धर्म को जीवन से जोड़ा, किंतु धर्म–परंपराओं ने उसे स्वर्ग और नरक से जोड़ दिया। धर्म का मूल केंद्र वर्तमान है न कि भूत और भविष्य। हम वर्तमान क्षण को कैसे जियें, धर्म का सारा दर्शन इसी पर टिका हुआ है। वर्तमान विषम है तो भविष्य भी विषम होगा। यदि वर्तमान सम और सुखमय है तो भविष्य भी सम और सुखमय ही होगा। यानी भविष्य वैसा ही होगा जैसा वर्तमान है। इसीलिए धर्म का असली प्रयोजन वर्तमान को सजाने–संवरने का है। इस केंद्रीय विचार से भटक जाने के कारण धर्म भूत और भविष्य में उलझ गया। वर्तमान को उसने बिक्कुल ही थुला दिया। इसलिए लोगों ने

वर्तमान को केवल अतीत का परिणाम मान लिया। इससे भाग्यवाद की विचारधारा का जन्म हुआ। भाग्य को बदला नहीं जा सकता, इसलिए वे वर्तमान से विमुख हो गए और भविष्य की चिंता में पड़ गए। जिसके पास कौटी, महंगी कार और विदेशों में छुट्टी मनाने के साधन हैं, वे अतीत के परिणाम हैं। जो वैभव–संपन्न नहीं हैं, वे जप–तप में इसलिए लगे हैं ताकि भविष्य में भी साधन–संपन्न बन सकें। ऐसे में धर्म का पूरा उद्देश्य ही बदल गया। जो आत्म–केंद्रित था, वह वस्तु–केंद्रित हो गया। जो वस्तु–विमुख था, वह वस्तु–समृक्क बन गया। इसी विचार के फलस्वरूप धर्म के नाम पर व्यापार और सौदेबाजी चलने लगी। जहां भी प्रलोभन और भय है वहां धर्म होता है। धर्म है आत्म उज्ज्वलता का साधन। धर्म है सोई हुई शक्तियों के पुनर्जागरण का उपादान। यह है आत्म–स्वभाव में रमणा। धर्म ही है आत्म शांति और विश्व शांति का एकमात्र साधन।

कहा उस महाशक्ति ईश्वर को दोष नहीं दिया जा सकता है क्योंकि उसी ने सब कुछ बनाया है अतः हिम्मत से काम लें और उनके परिवार पर जो आपदा आई है उसके साथ खड़ा रहें मानता ही सबसे बड़ा धर्म है.एक बार 1985 की बात है जब फतुहा से मोकामा जानेवाली ट्रेन में आग लगी जिसमें मेरे चाचाजी रोज पटना ऑफिस में जाते थे लेकिन दादाजी मेरे रामायण का पाठ करते थे उन्होंने चाचाजी को एक काम दे दिया जिसके करने में उन्हें घर पहुंचने में देरी हुई और ट्रेन छूट गई रोज उनके साथ जाने वालेसाथी ट्रे न में जल कर मर गए कोरोना आया और कितने को मार डाला जिसके बारे में किसने भविष्यवाणी की आपदा आती है जिसपर किसी का नियंत्रण नहीं होता है जिसे जाना होगा वो जायेगा जिसे बचना होगा वो बच जायेगा जैसे एक आदमी बच गया एे एक अलग बहाना होता है वो एग्जिट गेट में बैठा था जबकी उसने खुद बताया कि अचानक विस्फोट हुआ आग लगा और कुछ ही सेकण्ड में मरते हुए देखा हुआ उसे बचना लिखा था इसलिए वो बच गया अतः शांति से काम लें और ईश्वर से उनके आत्मा की शांति के लिए प्रार्थना करें अमेरिका के 9/11 आतंकी घटना में कितने लोग मारे गए लेकिन यदि किसी अन्य कारण से होता तो कुदरत का कहर ही मान सकते हैं लेकिन आतंकवादी घटना थी इसलिए अमेरिका ने अफगानिस्तान के अलकायदा को खत्म ही कर दिया क्योंकि कि किसी को भी जान लेने हिंसा करने की इजाजत ईश्वर कभी नहीं देता लेकिन जो सब कुछ उसी ने दिया और उसके मर्जी से ही एे दुर्घटना हुई इसलिए इसपर राजनीती करना बिलकुल गलत है एे होना लिखा था जान जाना निश्चित था और दुःखद घटना हुई आप ही सोचें कौन मरेगा भी आज न कल सभी को इस संसार से विदा लेना है फर्क यही है कोई समय से जायेगा कोई पहले जायेगा इसलिए हमेशा प्रभु राम का ध्यान करते रहें जो होगा वो संसार की एक प्रक्रिया है जिसे वही टाल सकता है जो संसार का निर्माण किया है।

धर्म का मूल केंद्र है वर्तमान

संपादकीय

हृदय विदारक हादसा

गुजरात स्थित अहमदाबाद हवाई अड्डे के पास एयर इंडिया के विमान की भयावह दुर्घटना ने पूरे देश को दुख और गम में डुबो दिया। हाल के वर्षों में हुई यह बड़ी दुखद दुर्घटना हवाई यात्रा से जुड़े खिम्मों पर नये सिर से गंभीर मंथन की जरूरत को बताती है। निश्चित रूप से यह हादसा नागरिक उड्डयन के लिये भी एक बड़ा झटका है, जो भारतीय अर्थव्यवस्था के सबसे तेजी से बढ़ते क्षेत्रों में शामिल है। आज भारत दुनिया के अग्रणी विमानन बाजारों में शुमार है। विडंबना यह है कि अभी दो महीने पहले ही नई दिल्ली में विमान दुर्घटना जांच ब्यूरो यानी एएआईबी में अत्याधुनिक डिजिटल पलाइट डेटा रिकॉर्डर और कॉकपिट वॉयस रिकॉर्डर प्रयोगशाला का उद्घाटन किया गया था। करीब नौ करोड़ रुपये की लागत से बनी इस प्रयोगशाला को केंद्र सरकार ने विमानन सुरक्षा बढ़ाने की दिशा में एक महत्वपूर्ण कदम बताया था। जिसका मकसद हवाई दुर्घटनाओं की पहचान करना और जवाबदेही सुनिश्चित करना था। ताकि सुरक्षा उपायों को लेकर जवाबदेही सुनिश्चित करने के लिये तंत्र में सुधार किया जा सके। अब विमान दुर्घटना जांच ब्यूरो को गुरुवार को बोर्डिंग 787 ड्रीमलाइनर के दुर्घटनाग्रस्त होने की जांच का काम सौंपा गया है। एएआईबी के पास अब यह पता लगाने की जिम्मेदारी होगी कि गुरुवार को हुई दुर्घटना के असल कारण क्या थे। बल्कि निकट भविष्य में हवाई यात्राओं को सुरक्षित बनाने के लिए भी सुझाव दिए जा सकेंगे। इसके अंतर्गत ब्यूरो बोर्डिंग के सुरक्षा रिकॉर्ड और परिवालन निरीक्षण की भी गहराई से जांच करेगा। निश्चित रूप से परिवालन प्रक्रिया कड़ी जांच के दायरे में होगी। उल्लेखनीय है कि तकनीकी खामियों के चलते बोर्डिंग के कई अन्य 787 ड्रीमलाइनरों की सुरक्षा प्रक्रिया को लेकर सवाल उठाये जाते रहे हैं। हाल के वर्षों में कई हिंसल ब्लोअर्स ने 787 ड्रीमलाइनर के सुरक्षा उपायों को लेकर गंभीर चिंताए जताई थीं। जिसके बाद यूएस फेडरल एविएशन एडमिनिस्ट्रेशन यानी एफएए ने ड्रीमलाइनर विमान के उत्पादन और असेंबली प्रक्रियाओं की गहन जांच की थी। उल्लेखनीय है कि बोर्डिंग की सुविधाओं के एफएए द्वारा ऑडिट करने पर निर्माण की प्रक्रिया में अनियमितताओं और कंपनी की सुरक्षा संस्कृति में खामियों का पता चला था। बल्कि हिंसल ब्लोअर्स ने तो यहां तक भी आरोप लगाए थे कि बोर्डिंग की कार्यप्रणाली में खामियों को उजागर करने के लिए उन्हें बदले की कार्रवाई का सामना भी करना पड़ा था। उल्लेखनीय है कि रिपब्लिक एयरवेज के सीईओ ब्रायन बेडफोर्ड, जिन्हें अमेरिकी राष्ट्रपति द्वारा एफएए का प्रमुख नियुक्त किया गया है, ने बुधवार को कहा था कि वर्ष 2018 और 2019 में दो बोर्डिंग 737 मैक्स दुर्घटनाओं से जुड़ी एक प्रमुख सुरक्षा प्रणाली की विफलता के बारे में कुछ वास्तविक व गंभीर सबक सीखे गए हैं, जिसमें 346 लोगों की मृत्यु हो गई थी। निश्चित रूप से अहमदाबाद विमान हादसे के बाद भारतीय अधिकारियों को अपने अमेरिकी समकक्षों के साथ गंभीर विमर्श करना चाहिए। उससे मिले इनपुट गुजरात दुर्घटना की गहन जांच करने में सहायक साबित हो सकते हैं। बहरहाल, अहमदाबाद से लंदन जा रही पलाइट एआई 171 के हादसे ने सैकड़ों परिवारों को गहरे जख्म दे दिए हैं। हादसे में दो सौ से अधिक लोगों के मरने की पुष्टि हो चुकी है, वहीं एक व्यक्ति के जीवित बचने को कुदरत का करिश्मा माना जा रहा है। दूसरी ओर रिहाइशी इलाके में विमान के गिरने से हुई क्षति भी दुखद है। पुलिस द्वारा चालीस लोगों के अस्पताल में उपचाराधीन होने की बात भी कही जा रही है। कहना कठिन है कि यह कैसी स्थिति है कि एक मेडिकल कालेज के पास हुई इस दुर्घटना में घायलों को तुरंत उपचार देना संभव हो पाया है।

विचार मंथन

(लेखक- सनत जैन)

विश्व स्तर पर तनाव चरम सीमा पर पहुंच गया है। इजराइल ने ईरान के परमाणु ठिकानों पर बड़े पैमाने पर हमला कर दिया है। इससे ईरान का आसमान सफेद, काले, नारंगी और लाल रंग के धुंए से पट गया। इस हमले में 300 से अधिक मिसाइलें दमगी गईं। ताताज सहित कई न्युक्लियर साइट्स को इस हमले में निशाना बनाया गया है। इजराइल ने दावा किया है, कई परमाणु वैज्ञानिकों की हमले में मौत हुई और ईरान को भारी नुकसान हुआ है। यह हमला इजराइली प्रधानमंत्री बेंजामिन नेतन्याहू की ओर से ऑपरेशन राइजिंग लायन का हिस्सा बताया गया है। यह हमला ईरान के परमाणु कार्यक्रम को नष्ट करने के लिए किया गया है। इस हमले में अमेरिका की भी मूक सहमति है। खुले तौर

पर अमेरिका इस हमले की जिम्मेदारी नहीं ले रहा है। हमले के बाद ईरान ने कड़ा जवाब देने की चेतावनी देकर झोने से इजरायल पर हमला शुरू कर दिया है। तेहरान ने इसे युद्ध की घोषणा मानते हुये कहा कि ईरान ऐसा जवाब देगा, जिससे इजराइल कांप उठेगा। विदेशी मामलों के जानकारी एंव रक्षा विशेषज्ञों का मानना है, कि यह हमला क्षेत्रीय और वैश्विक शांति के लिए खतरनाक साबित हो सकता है। फारस की खाड़ी में तनाव बढ़ने से तेल और गैस की आपूर्ति पर संकट मंडरा रहा है। हेरोमूज की खाड़ी, जहां से दुनिया का 40 फीसद से अधिक तेल का परिवहन कई देशों के लिए होता है, उसके ब्लॉक होने से सारी दुनिया के जनजीवन और व्यापार को लेकर बड़ा खतरा उत्पन्न हो गया है। भारत ने फारस की खाड़ी से गुजरने वाली सभी उड़ानों को वापस बुला लिया

है। वैश्विक शेंयर बाजारों में भारी गिरावट हो रही है। भारतीय शेयर बाजार में निफ्टी और सेसेक्स 1000 अंक तक टुकड़ गए हैं। कच्चे तेल की कीमतें आसमान छूत लगी हैं। अमेरिका ने इस हमले को लेकर अपना पल्ला झाड़ लिया है। सूत्रों का दावा है, नेतन्याहू को अमेरिका के राष्ट्रपति राष्ट्रपति डोनाल्ड ट्रंप का समर्थन प्राप्त है। ईरान के साथ भारत की बहुत पुरानी दोस्ती है। विश्लेषकों ने इजराइल की इस कार्रवाई को परमाणु अपराध निरूपित किया है। इजराइल ने अभी जो इराक के ऊपर हमला किया है। यह हमला विश्व युद्ध के खतरे को बढ़ाता है। द्वितीय विश्व युद्ध के 75 वर्षों बाद पहली बार न्यूक्लियर साइट्स पर हमला हुआ है। ईरान के जवाबी हमले से आसपास के देशों की प्रतिक्रिया से स्थिति विस्फोटक होना तय है। विश्व समुदाय ईरान पर हुए हमले के बाद संयम

और कूटनीति की अपील कर रहा है। क्या इससे यह संकट टल पाएगा। इजराइल के प्रधानमंत्री नेतन्याहू अपनी सत्ता बचाने के लिए ईरान और गाजा को निशाना बना रखा है। डोनाल्ड ट्रंप का अमेरिका में भारी विरोध हो रहा है, ऐसी स्थिति में उन्होंने भी इजराइल के कठे पर सवार होकर सारी दुनिया को भयाङ्कित करने में लगे हुए हैं। अमेरिका के राष्ट्रपति डोनाल्ड ट्रंप और इजराइल के प्रधानमंत्री नेतन्याहू जिस तरह से आतंक फैला रहे हैं, उससे सारी दुनिया परेशान है। नेतन्याहू ने अंतरराष्ट्रीय संस्थाओं की बात नहीं मानी, मानव अधिकारों का लगातार उल्लंघन कर रहे हैं। संयुक्त राष्ट्र संघ द्वारा जो नियम युद्ध के लिए बनाए गए थे उनका भी पालन नहीं कर रहे हैं। जिस तरह की मनमानी अमेरिका और इजराइल मिलकर कर रहे हैं उसके बाद अब यह स्पष्ट

रूप से दिखने लगा है, इजराइल द्वारा ईरान के ऊपर किए गए हमले के बाद विश्व युद्ध को रोका जाना संभव नहीं है। परमाणु ठिकानों पर हमला करके वैश्विक आबादी के लिए जो खतरा पैदा किया गया है वह इतनी आसानी से निपटने वाला नहीं है। इस हमले के बाद दुनिया के देशों की अर्थव्यवस्था तथ्य परमाणु हमले की आशंका के चलते जिस तरह का वातावरण बन गया है उसमें भारी तबाही होना तय माना जा रहा है। वर्तमान स्थिति में कोई भी ऐसा वैश्विक नेता नहीं है जो इस युद्ध की आशंका को रोक सके। सभी बड़ी–बड़ी महाशक्तियां इस विनाशकारी युद्ध की आग में धी डालने का काम करके युद्ध को भड़काने का काम कर रहे हैं।

राष्ट्र संघ सुरक्षा परिषद और अन्य अंतरराष्ट्रीय संस्थाएं अपना वजुद खो चुके हैं। ऐसी हालत में 75 वर्षों से जो नहीं हुआ था अब

वह होने जा रहा है। एक बार फिर सारी दुनिया विनाश की ओर आगे बढ़ रही है। समय रहते यदि इसे नहीं रोका गया तो विनाशकारी परिणाम बहुत जल्द देखने को मिल सकते हैं। पिछले तीन दशक में छोट–छोटे देशों के पास भी नवीन तकनीकी के हाथियार जो बड़े विनाशकारी साबित हो रहे हैं ऐसी स्थिति में एक बार युद्ध शुरू हुआ तो इसे रोकना बहुत मुश्किल होगा। भारत को इस स्थिति में पड़ोसी देशों के साथ अपने संबंध और विदेशनीति में सुधार करने की जरूरत है। गुटनिरपेक्ष देश के रूप में अब भारत की पहचान नहीं रही, जिसके कारण भारत वह भूमिका अदा नहीं कर पा रहा है जो गुटनिरपेक्ष आंदोलन के समय भारत भूमिका अदा करता था। समय रहते भारत को इस विषय स्थिति में बहुत सजग रहने की जरूरत है।

फरवरी महीने से जायद की फसलों की बुवाई का समय शुरू है। इन फसलों की बुवाई मार्च तक चलती है। इस समय बोनो पर ये फसलें अच्छी पैदावार देती हैं। इस मौसम में खीरा, ककड़ी, करेला, लौकी, तोरई, पेठा, पालक, फूलगोभी, बैंगन, मिण्डी, अरबी जैसी सब्जियों की बुवाई करनी चाहिए।

गर्मियों में उगाए साब्जियां होगा भरपूर फायदा



खीरा

खीरे की खेती के लिए खेत में क्यारियां बनाएं। इसकी बुवाई लाइन में ही करें। लाइन से लाइन की दूरी 1.5 मीटर रखें और पौधे से पौधे की दूरी 1 मीटर। बुवाई के बाद 20 से 25 दिन बाद निराई - गुड़ाई करना चाहिए। खेत में सफाई रखें और तापमान बढ़ने पर हर सप्ताह हल्की सिंचाई करें। खेत से खरपतवार हटाते रहें।

ककड़ी



ककड़ी की बुवाई के लिए एक उपयुक्त समय फरवरी से मार्च ही होता है लेकिन अगली फसल लेने के लिए पॉलीथीन की थैलियों में बीज भरकर उसकी रोपाईं जनवरी में भी की जा सकती है। इसके लिए एक एकड़ भूमि में एक किलोग्राम बीज की ज़रूरत होती है। इसे लगभग हर तरह की ज़मीन में उगाया जा सकता है। भूमि की तैयारी के समय गोबर की खाद डालें व खेत की तीन से चार बार जुताई करके सुहाया लगाएं। ककड़ी की बीजाई 2 मीटर चौड़ी क्यारियों में नाली के किनारों पर करनी चाहिए। पौधे से पौधे का अंतर 60 सेंटीमीटर रखें। एक जगह पर दो - तीन बीज बोएं। बाद में एक स्थान पर एक ही पौधा रखें।


करेला



हल्की दोमट मिट्टी करेले की खेती के लिए अच्छी होती है। करेले की बुवाई दो तरीके से की जाती है - बीज से और पौधे से। करेले की खेती के लिए 2 से 3 बीज 2.5 से 5 मीटर की दूरी पर बोने चाहिए। बीज को बोने से पहले 24 घंटे तक पानी में भिगो लेना चाहिए इससे अंकुरण जल्दी और अच्छा होता है। नदियों के किनारे की ज़मीन करेले की खेती के लिए बहिया रहती है। कुछ अस्थायी भूमि में इसकी खेती की जा सकती है। पहली जुताई मिट्टी पलटने वाले हल से करें इसके बाद दो - तीन बार हरो या कल्टीवेटर चलाएं।

लौकी

लौकी की खेती कर तरह की मिट्टी में हो जाती है लेकिन दोमट मिट्टी इसके लिए सबसे अच्छी होती है। लौकी की खेती के लिए एक हेक्टेयर में 4.5 किलोग्राम बीज की ज़रूरत होती है। बीज को खेत में बोने से पहले 24 घंटे पानी में भिगोने के बाद टाट में बांध कर 24 घंटे रखें। करेले की तरह लौकी में भी ऐसा करने से बीजों का अंकुरण जल्दी होता है। लौकी के बीजों के लिए 2.5 से 3.5 मीटर की दूरी पर 50 सेंटीमीटर चौड़ी व 20 से 25 सेंटीमीटर गहरी नालियां बनानी चाहिए। इन नालियों के दोनों किनारों पर गरमी में 60 से 75 सेंटीमीटर के फासले पर बीजों की बुवाई करनी चाहिए। एक जगह पर 2 से 3 बीज 4 सेंटीमीटर की गहराई पर बोएं।



भिंडी



भिंडी की अगली किस्म की बुवाई फरवरी से मार्च के बीच करते हैं। इसकी खेती हर तरह की मिट्टी में हो जाती है। भिंडी की खेती के लिए खेत को दो-तीन बार जुताई कर मिट्टी को भुरभुरा कर लेना चाहिए और फिर पाटा चलाकर समतल कर लेना चाहिए। बुवाई कतारों में करनी चाहिए। कतार से कतार दूरी 25-30 सेमी और कतार में पौधे की बीच की दूरी 15-20 सेमी रखनी चाहिए। बोने के 15-20 दिन बाद पहली निराई-गुड़ाई करना जरूरी रहता है। खरपतवार नियंत्रण के लिए रासायनिक का भी प्रयोग किया जा सकता है।

तोरई



हल्की दोमट मिट्टी तोरई की सफल खेती के लिए सबसे अच्छी मानी जाती है। नदियों के किनारे वाली भूमि इसकी खेती के लिए अच्छी रहती है। इसकी बुवाई से पहले, पहली जुताई मिट्टी पलटने वाले हल से करें इसके बाद 2 से 3 बार बार हरो या कल्टीवेटर चलाएं। खेत कि तैयारी में मिट्टी भुरभुरी हो जानी चाहिए। तोरई में निराई ज्यादा करनी पड़ती है। इसके लिए कतार से कतार की दूरी 1 से 1.20 मीटर और पौधे से पौधे की दूरी एक मीटर होनी चाहिए। एक जगह पर 2 बीज बोने चाहिए। बीज को ज़्यादा गहराई में न लगाएं इससे अंकुरण पर फर्क पड़ता है। एक हेक्टेयर ज़मीन में 4 से 5 किलोग्राम बीज लगता है।

अरबी

अरबी की खेती के लिए रेतीली दोमट मिट्टी अच्छी रहती है। इसके लिए ज़मीन गहरी होनी चाहिए। जिससे इसके कंदों का समुचित विकास हो सके। अरबी की खेती के लिए समतल क्यारियां बनाएं। इसके लिए कतार से कतार की दूरी 45 सेमी. व पौधे से पौधे की दूरी 30 सेमी होनी चाहिए। इसकी गांठों को 6 से 7 सेंटीमीटर की गहराई पर बो दें।



पालक

पालक के लिए बलुई दोमट या मटियार मिट्टी अच्छी होती है लेकिन ध्यान रहे अस्थायी ज़मीन में पालक की खेती नहीं होती है। भूमि की तैयारी के लिए मिट्टी को पलेवा करके जब वह जुताई योग्य हो जाए तब मिट्टी पलटने वाले हल से एक जुताई करना चाहिए, इसके बाद 2 या 3 बार हरो या कल्टीवेटर चलाकर मिट्टी को भुरभुरा बना लेना चाहिए। साथ ही पाटा चलाकर भूमि को समतल करें। पालक की खेती के लिए एक हेक्टेयर में 25 से 30 किलोग्राम बीज की ज़रूरत होती है। बुवाई के लिए कतार से कतार की दूरी 20 से 25 सेंटीमीटर और पौधे से पौधे की दूरी 20 सेंटीमीटर रखना चाहिए। पालक के बीज को 2 से 3 सेंटीमीटर की गहराई पर बोना चाहिए, इससे अधिक गहरी बुवाई नहीं करनी चाहिए।



बैंगन

इसकी नर्सरी फरवरी में तैयार की जाती है और बुवाई अप्रैल में की जाती है। बैंगन की खेती के लिए अच्छी जल निकासी वाली दोमट मिट्टी उपयुक्त होती है। नर्सरी में पौधे तैयार होने के बाद दूसरा महत्वपूर्ण कार्य होता है खेत को तैयार करना। मिट्टी परीक्षण करने के बाद खेत में एक हेक्टेयर के लिए 4 से 5 ट्रेली पक्का हुआ गोबर का खाद बिखेर दें। बैंगन की खेती के लिए दो पौधों और दो कतार के बीच की दूरी 60 सेंटीमीटर होनी ही चाहिए।



पेठा

पेठा कद्दू की खेती के लिए दोमट व बलुई दोमट मिट्टी सब से अच्छी मानी जाती है। इसके अलावा यह कम अम्लीय मिट्टी में आसानी से उगाया जा सकता है। पेठा की बुवाई से पहले खेतों की अच्छी तरह से जुताई कर के मिट्टी को भुरभुरी बना लेना चाहिए और 2-3 बार कल्टीवेटर से जुताई कर के पाटा लगाना चाहिए। इसके लिए एक हेक्टेयर में 7 से 8 किग्रा बीज की ज़रूरत होती है। इसकी बुवाई के लिए लगभग 15 हाथ लंबा का एक सीधा लकड़ी का डंडा ले लेते हैं, इस डंडे में दो-दो हाथ की दूरी पर फीता बांधकर निशान बना लेते हैं जिससे लाइन टेढ़ी न बने। दो हाथ की दूरी पर लम्बाई और चौड़ाई के अंतर पर गोबर की खाद का सीधे लाइन में गोबर की खाद घुरवा बनाते हैं जिसमें पेठे के सात से आठ बीजे गाड़ देते हैं अगर सभी जगह गए तो बाद में तीन चार पौधे छोड़कर सब उखाड़ कर फेंक दिए जाते हैं।

वे एक करोड़ दे रहे हैं, मैं दो करोड़ देती हूँ... मुझे मेरे पिता लौटा दो

-विमान हादसे में अपने पिता को खो चुकी बेटी का दर्द

अहमदाबाद (एजेंसी)। आप एक करोड़ देना चाहते हो, मैं आपको दो करोड़ दूंगी, बस मेरे पापा वापस कर दो...ये शब्द हैं विमान हादसे में अपने पिता को खो चुकी बेटी फाल्गुनी के हैं। फाल्गुनी ने जब ये कहा वहां मौजूद हर इंसान की आंख नम हो गई। उसकी आवाज में क्रोध था, लाचारी थी, लेकिन सबसे अधिक था बेटी का अपने पिता के प्रति प्रेम। फाल्गुनी सवाल पूछती हैं, कोई बता दें कि मेरे पापा की क्या गलती थी जो प्लाइट में बैठे थे। मैं बेटी हूँ, मुझे मेरे पापा वापस ला कर दो। एअर इंडिया क्या मजाक बना कर बैठी है, कोई जवाब नहीं, कोई संवेदना नहीं। रोंते हुए गुर्रसे मैं फाल्गुनी ने कहा कि वे एक करोड़ देने की बात कर रहे हैं, मैं दो करोड़ दूंगी, लेकिन बदले में मेरे पापा वापस ला दो। क्या पैसों से इंसान खरीदे जा सकते हैं? फाल्गुनी कहती है कि वे अपने पिता एक देशभक्त थे। वे खुद को एअर इंडिया का गौरवशाली यात्री मानते थे। वे अक्सर कहते थे, एअर इंडिया हमारा गर्व है, ये देश की शान है। फाल्गुनी कहती हैं कि बंद कर दो एअर इंडिया अगर आप सुरक्षित उड़ान नहीं भरवा सकते। ये कोई मजाक नहीं है।

पठानकोट एयरबेस से उड़ान भरते ही अपाचे हेलीकॉप्टर की इमरजेंसी लैंडिंग

पठानकोट (एजेंसी)। भारतीय वायुसेना के एम17 अपाचे हेलीकॉप्टर की शुरुआत को पठानकोट के नंगलपुर इलाके में इमरजेंसी लैंडिंग हुई। माना जा रहा है कि तकनीकी खराबी के कारण एहतियातन लैंडिंग कराई गई। इसमें किसी तरह के नुकसान की खबर नहीं है। अपाचे हेलीकॉप्टर ने पठानकोट एयरबेस से उड़ान भरी थी। पुलिस ने कहा कि पठानकोट वायुसेना स्टेशन से उड़ान भरने वाले हेलीकॉप्टर को तकनीकी दिक्कतों के बाद खुले मैदान में उतरना पड़ा। हेलीकॉप्टर को उतरते देख ग्रामीण मोके पर एकत्र हो गए, लेकिन सुरक्षाकर्मियों ने तुरंत इलाके की घेराबंदी कर दी। अभी तक भारतीय वायुसेना की ओर से आपातकालीन लैंडिंग के कारणों के बारे में कोई आधिकारिक बयान नहीं दिया गया है। मोके पर मौजूद वरिष्ठ अधिकारियों ने ऑपरेशनल और सिक्योरिटी प्रोटोकॉल का हवाला देते हुए टिप्पणी करने से इंकार कर दिया। अधिकारियों ने आश्वासन दिया कि सार्वजनिक सुरक्षा या बुनियादी दावे को कोई खतरा नहीं है। इससे पहले 6 जून को भी इंडियन एयरफोर्स के एक अपाचे हेलीकॉप्टर की उत्तर प्रदेश के सहारनपुर में इमरजेंसी लैंडिंग हुई थी। भारतीय वायुसेना के अधिकारियों ने बताया था कि एक नियमित प्रशिक्षण उड़ान के दौरान अपाचे हेलीकॉप्टर ने सहारनपुर के पास एहतियातन लैंडिंग की। कुछ घंटे बाद एयरफोर्स के टेक्नीशियन की मदद से हेलीकॉप्टर को सहारनपुर एयरबेस पर वापस लाया गया।

दुखी होकर बोले अभिनेता अनुपम खेर – ये हादसा सिर्फ खबर नहीं, दुखों का पहाड़ है

मुंबई (एजेंसी)। अभिनेता अनुपम खेर ने अपने इंटरग्राम पर एक वीडियो शेयर किया और कहा कि वह हादसे से प्रभावित हुए परिवारों के साथ खड़े हैं। वीडियो में अनुपम कहते हैं, अहमदाबाद में हुआ विमान हादसा सिर्फ एक समाचार नहीं, बल्कि यह दुख का पहाड़ है, जो न जाने कितने घरों पर टूट पड़ा है। वह विमान सिर्फ चलती हुई एक मशीन नहीं थी, वह एक उम्मीद थी, जिसमें बैठे थे हमारे अपने, कोई भारत से था, कोई विदेश से था, कोई किसी की मां थी, कोई बेटे के पास लौट रहा था, तो कोई नौकरी के सफर में था। कोई छुट्टी मनाकर वापस घर जा रहा था, लेकिन किसी को भी क्या पता था कि यह यात्रा उनकी अंतिम यात्रा बन जाएगी। अनुपम खेर वीडियो में आगे कहते हैं, मन बेचैन है, दिल मीन है और आंखें नम हैं। हम सब उन परिवारों के साथ हैं, जो आज अपनों को खो बैठे हैं। मेरी ईश्वर से प्रार्थना है कि जो लोग इस हादसे में दिवांत हुए उनकी आत्मा को शांति मिले और जो लोग इस समय पीड़ा में हैं, उन्हें धैर्य, साहस और सहारा दें। उन्होंने आगे कहा, आज न तो भाषा काम आ रही है, और न ही कोई तर्क, बस एक बात कहनी है, हम आपके साथ हैं। पूरी इंसानियत आपके साथ है। और हमारा देश हर पीढ़ीत परिवार को नमन करता है। ओम शांति, नमन और श्रद्धांजलि। इस वीडियो को शेयर करते हुए अनुपम ने कैप्शन में लिखा- अहमदाबाद विमान दुर्घटना- श्रद्धांजलि।ओम शांति!

दियांग लड़की से दुष्कर्म के आरोप में आईआईटी का छात्र गिरफ्तार

मुंबई (एजेंसी)। महाराष्ट्र के ठाणे में एक 13 साल लड़की के साथ दुष्कर्म के आरोप में भारतीय प्रौद्योगिकी संस्थान (आईआईटी) खडगपुर के छात्र को गिरफ्तार किया है। पुलिस ने शुरुआत को जानकारी देते हुए बताया कि गुवाहाटी को लड़की की मां की शिकायत के आधार पर 23 साल के आरोपी को गिरफ्तार कर उसके खिलाफ पॉक्सो के तहत मामला दर्ज किया गया है। पुलिस ने बताया कि कलवा इलाके में रहने वाले आरोपी ने नाबालिग दियांग लड़की को नए कपड़े दिलाकर और बहला-फुसलाकर उसका यौन शोषण किया। अधिकारी ने बताया कि जांच दल ने आरोपी के मोबाइल फोन से यौन उत्पीड़न का एक वीडियो बरामद किया है, जिसमें अन्य लड़कियों के आपत्तिजनक वीडियो और तस्वीरें भी हैं। उन्होंने बताया कि शक है कि आरोपी ने पहले भी और महिलाओं को अपनी हवस का निशाना बनाया होगा। उन्होंने बताया कि जांच जारी है।

दरभंगा में बेखोफ अपराधियों ने दुकान में घुसकर ज्वेलर्स को गोली मार दी

दरभंगा (एजेंसी)। बिहार के दरभंगा में बेखोफ अपराधियों ने दुकान में घुसकर ज्वेलर्स को गोली मार दी। लॉकर की चाबी देने से मना करने पर गोली मार दी। बुलेट चेहरे को छूते हुए निकल गई। आनन-फानन में परिजनों ने घायलों को प्राइवेट अस्पताल में भर्ती कराया।

पैनलिस्ट के बयान पर एंकर को क्यों गिरफ्तार किया गया? सुप्रीम कोर्ट ने तेलुगु पत्रकार को जमानत देते हुए पुलिस से किया सवाल

नई दिल्ली(एजेंसी)। सुप्रीम कोर्ट ने शुरुआत को तेलुगु पत्रकार कोमिनेनी श्रीनिवास राव को जमानत दे दी, जिन्हें आंध्र प्रदेश पुलिस ने अमरावती क्षेत्र की महिलाओं के बारे में कथित अपमानजनक टिप्पणी करने के आरोप में गिरफ्तार किया था। ये टिप्पणियाँ इस महीने की शुरुआत में वाईएसआर कांग्रेस पार्टी (वाईएसआरसीपी) के प्रमुख जगन मोहन रेड्डी के स्वामित्व वाले क्षेत्रीय समाचार चैनल साक्षी टीवी पर उनके डिबेट शो के दौरान की गई थीं। न्यायालय ने राव द्वारा उनकी गिरफ्तारी को चुनौती देने वाली याचिका के जवाब में यह आदेश पारित किया। न्यायमूर्ति प्रशांत कुमार मिश्रा और न्यायमूर्ति मनमोहन की एक आंशिक कार्य दिवस पीठ ने निर्देश दिया कि 70 वर्षीय पत्रकार, जिन्हें 9 जून को हिरासत में लिया गया था, को रिहा किया जाए। न्यायालय ने कहा कि यह राव नहीं थे, बल्कि कार्यक्रम के एक पैनलिस्ट ने विवादस्पद टिप्पणी की थी।

याचिकाकर्ता ने खुद लाइव टीवी शो में बयान नहीं दिया और उसके पत्रकारिता अधिकारों की रक्षा की जानी चाहिए ताकि उसकी अभिव्यक्ति की स्वतंत्रता भी सुरक्षित रहे। पीठ ने कहा, 'हम निर्देश देते हैं कि याचिकाकर्ता को ट्रायल कोर्ट द्वारा लगाई गई शर्तों के अधीन एफआईआर में रिहा किया जाए।' पीठ ने राव को निर्देश दिया कि वह अपने शो में कोई अपमानजनक बयान न दें और न ही भविष्य के प्रसारणों में किसी अतिथि को ऐसा करने दें।

आंध्र प्रदेश सरकार की कार्रवाई पर सवाल उठाते हुए पीठ ने राव के पत्रकारिता अधिकारों को बरकरार रखने और अभिव्यक्ति की स्वतंत्रता के उनके मौलिक अधिकार की रक्षा करने की आवश्यकता पर बल दिया। 6 जून को साक्षी टीवी पर लाइव प्रसारित ये टिप्पणियां कथित तौर पर पत्रकार वीवी कृष्ण राजू द्वारा की गई थीं, जिन्होंने अमरावती क्षेत्र को कथित तौर पर 'वेश्याओं की राजधानी'



कहा था। आंध्र प्रदेश पुलिस ने 9 जून को राजू और राव के खिलाफ भारतीय न्याय संहिता, सूचना प्रौद्योगिकी अधिनियम और अनुसूचित जाति और अनुसूचित जनजाति (अत्याचार निवारण) अधिनियम के कई प्रावधानों के तहत मामला दर्ज किया।

सरकारी नियंत्रण से मुक्त हों हमारे सारे हिंदू मंदिर एवं तीर्थ स्थल

–कथावचक देवकीनंदन ठाकुर महाराज की मांग

वृंदावन (एजेंसी)। बांके बिहारी मंदिर कॉरिडोर व न्यास गठन पर कथावचक देवकीनंदन ठाकुर महाराज ने कहा है कि वे शुरू से ही मंदिरों को सरकारी नियंत्रण से मुक्त करने की मांग करते आ रहे हैं। उन्होंने कहा कि सनातन बोर्ड बनाकर हिंदू मंदिर एवं तीर्थ स्थलों की व्यवस्था स्थानीय सनातनी भावनाओं के अनुरूप करनी चाहिए। वृंदावन में कांक्रीट का गलियारा न बने, बल्कि स्थानीय लोगों के सहयोग से तुलसी, लता-पता, वृक्षों से सजा मार्ग बने, जिसमें प्रवेश करते समय वास्तविक करोड़ों ठाकुरजी और लाइली जू के भक्तों को वृंदावन का आभास हो।

गंगोत्री धाम में भगवत कथा कह रहे देवकीनंदन ने कहा है कि बांके बिहारी मंदिर की परंपरागत सेवा-पूजा एवं व्यवस्था में बदलाव नहीं होना चाहिए। मुख्य मार्ग चौड़े होने चाहिए, लेकिन वृंदावन का सही मायने में विकास भी माना जा सकता है, जब निर्मल यमुना की जलधारा आने लगे। स्वच्छ यमुनाजल से ठाकुरजी को



स्नान कराकर सेवा पूजा की जा सके। ब्रज-वृंदावन मांस और मदिरा से मुक्त हो जाए। कथा के दौरान उन्होंने कहा कि तिरुपति मंदिर दूषित प्रसाद मामले के बाद से वह 'सनातन बोर्ड' की मांग इसलिए करते आ रहे हैं कि मंदिरों की पूजा पद्धति एवं संस्कृति बची रहे। देवकीनंदन ने कहा कि नमाज पढ़ने के लिए सरकार और प्रशासन सड़क पर भी व्यवस्था करवा देते हैं, इसके लिये ट्रैफिक को कंट्रोल कर डायवर्ट तक कर दिया जाता है। फिर बांके बिहारी जैसे मंदिरों में दर्शन को आने वाले यात्रियों के लिये उचित व्यवस्थाएं क्यों नहीं बना सकते हैं। उन्होंने कहा कि भगवान के दर्शन को पैदल चलकर जाने का शास्त्रीय विधान है। मंदिर से कुछ किलोमीटर दूर वाहन रोककर पैदल जाना चाहिए।

शादी के पहले ही रची थी राजा की हत्या की साजिश, बुर्का पहनकर फरार हुई थी सोनम

शिलॉन्ग (एजेंसी)। इंदौर के राजा रघुवंशी की हत्या का मास्टरमाइंड राज कुशवाह है जो सोनम का प्रेमी है। उसने राजा और सोनम की शादी के 11 दिन पहले ही हत्या की साजिश रच ली थी। यह खुलासा मेघालय पुलिस की पूछताछ में आरोपियों ने किया है। शिलॉन्ग एसपी ने बताया कि तीन आरोपी विशाल चौहान, आकाश राजपूत और आनंद कुर्मी 19 मई को ही शिलॉन्ग पहुंच गए थे। राजा की हत्या के बाद सोनम 25 मई को इंदौर पहुंची। यहां वह 7 जून तक रही। इसके बाद राज के साथ ही गाजीपुर गईं।

मीडिया रिपोर्ट के मुताबिक मेघालय पुलिस राजा की हत्या के पांचों आरोपियों से शुरुआत को भी पूछताछ कर रही है। शिलॉन्ग के सदर थाने के लॉकअप में बंद आरोपियों की आपसी बातचीत पर पुलिसकर्मियों नजर रख हुए हैं। हालांकि ये लोग ज्यादातर समय खामोश ही रहते हैं। सूत्रों के मुताबिक सोनम समेत सभी आरोपियों ने पुलिस से उत्तर भारतीय भोजन की मांग की। पुलिस ने उन्हें खाना मंगाकर दिया। मीडिया रिपोर्ट के मुताबिक शिलॉन्ग पुलिस ने खुलासा किया कि आरोपियों ने एक महिला की भी हत्या की प्लानिंग की थी। राजा



की हत्या के बाद उस महिला को मारकर वहीं स्कूटी के साथ जलाये या दफे में बहाने की योजना थी, ताकि वे दिखा सके कि सोनम भी मर चुकी है। यह भी पता चला है कि हत्या के लिए राज कुशवाह ने जो योजना बनाई थी, उसमें इंदौर से आरोपियों को मोबाइल और 50 हजार रुपये के साथ सोनम के लिए काले रंग का बुर्का भी खरीद कर दिया था। यह बुर्का विशाल उसके लिए शिलॉन्ग ले गया था। एक्टिवा छोड़ने के बाद सोनम इसी बुर्क में

टैक्सी में बैठकर सिलीगुड़ी भागी थी। मेघालय की डीजीपी ने कहा कि राजा रघुवंशी और उनकी पत्नी सोनम ने लापता होने से पहले अपना सूटकेस सोहरा के एक होम स्टे में छोड़ दिया था। उसमें मिले मंगलसूत्र और अंगूठी ने केस को सुलझाने में मदद की। एक विवाहिता का गहने छोड़ना हमें संदिग्ध लगा। इस हत्याकांड को साजिश इंदौर में रची गई इसलिए मेघालय पुलिस सोनम को अगले कुछ दिनों में इंदौर ले जा सकती है।

तेजप्रताप ने वीडियो जारी कर पिता लालू को किया याद

पटना। राजद से निकाले जाने के बाद लालू के बड़े लाल तेज प्रताप यादव ने किसी तरह की नई पार्टी बनाने से इंकार किया है। साथ ही उन्होंने राजनीतिक पार्टी बनाने के अफवाह को लेकर कथित जयवंत पर निशाना साधा है। तेज प्रताप ने वीडियो साझा किया है, जिसमें वे अपने पिता लालू यादव के साथ दिख रहे हैं। वीडियो में तेज प्रताप, लालू यादव के पीछे खड़े हैं और एक गाना...पापा मेरी जा, हर दम रखना अब हाथ ये सर पर तुम... बैकग्राउंड में बजता सुनाई दे रहा है। इसके साथ ही उन्होंने पिता लालू के साथ कुछ पुरानी तस्वीरें भी शेयर की हैं, जिसमें वे लालू यादव के साथ अलग-अलग कार्यक्रमों में मंच शेयर करते हुए दिख रहे हैं। वीडियो पोस्ट के साथ तेज प्रताप ने एक तीखी टिप्पणी भी की है। उन्होंने लिखा है कि हद हो गई अब, इस जयवंत ने कुछ गोदी मीडिया वालों के साथ मिलकर अब ये अफवाह भी उड़ा दी है कि मैं कोई नई राजनीतिक पार्टी बना रहा हूँ। बिहार की जनता से फिर से यही अपील करूंगा कि ऐसी किसी भी भ्रमक खबरों पर विश्वास न करें। जय हिंद...जय बिहार...जय राजद।

उद्धव और राज ठाकरे के मिलान की संभावना हुई कम, फडणवीस बने विलेन

मुंबई (एजेंसी)। महाराष्ट्र की राजनीति में लंबे समय से अटकलें का केंद्र रहे उद्धव और राज ठाकरे के एक साथ आने की संभावना अब खत्म होती दिख रही है। हालिया घटनाक्रम और राजनीतिक समीकरणों ने इस संभावना को धुंधला कर दिया है।

10 जून से पहले शरद और अजित पवार के पुनर्मिलन की चर्चाएं चमक थीं, ठीक उसी तरह ठाकरे बंधुओं के बीच पियर से साथ आने के कयास लग रहे थे। हालांकि, पवार की तरह ही ठाकरे परिवार

में भी सार्वजनिक संकेतों और पारिवारिक मेल-मुलाकात के बावजूद कोई ठोस पहल सामने नहीं आई। बीते विधानसभा चुनावों में उद्धव ठाकरे के नेतृत्व वाली शिवसेना (यूबीटी) को विपक्षी गठबंधन में सबसे अधिक सीटें मिली थीं, वहीं राज ठाकरे की महाराष्ट्र नवनिर्माण सेना (एमनएसए) पूरी तरह से चुनावी नक्शे से गायब हो गई। उनके बेटे अमित ठाकरे भी चुनाव हार गए। इसके बाद राजनीतिक विश्लेषकों का मानना था कि आगामी बीएसपी चुनावों के मद्देनजर

दोनों भाइयों का एक साथ आना, उनके लिए 'सियासी संजीवनी' साबित हो सकता था। लेकिन अब ये समीकरण बदलते दिख रहे हैं। 12 जून को मुख्यमंत्री देवेंद्र फडणवीस और राज ठाकरे की मुंबई के होटल में हुई अनौपचारिक और 'अनशेड्यूल्ड' मुलाकात ने ठाकरे बंधुओं की संभावित एकता पर नए सिरे से सवाल खड़े कर दिए हैं। सूत्रों के अनुसार मुलाकात एक घंटे से अधिक चली और मुलाकात को गुप्त

रखने की कोशिश की गई। राजनीतिक विश्लेषक ठाकरे-फडणवीस समीकरण के पुनरुत्थान के संकेत के तौर पर देख रहे हैं, जिससे उद्धव के साथ राज ठाकरे के गठबंधन की संभावना को बड़ा झटका लगा है। एक ओर जहां फडणवीस मुद्दे को 'ठाकरे भाइयों का निजी मामला' बताकर किनारा करते रहे हैं, वहीं अब उनकी सक्रियता और राज ठाकरे के साथ बढ़ती नजदीकियां भविष्य की राजनीतिक योजनाओं की ओर इशारा करती हैं।

भारत में कोरोना को लेकर अच्छी खबर... सक्रिय मामलों में गिरावट आई

नई दिल्ली। भारत को कोविड-19 महामारी से जूझते हुए एक अहम और सकारात्मक मोड़ मिला है। लंबे समय से संक्रमण के बढ़ते आंकड़ों के बीच पहली बार राहत की खबर आई है। केन्द्रीय स्वास्थ्य मंत्रालय द्वारा 13 जून को जारी आंकड़ों के मुताबिक, देश में कोविड के सक्रिय मामलों में गिरावट आई है। बीते 24 घंटे में जहां कुल 200 नए मामले सामने आए, वहीं 223 मरीज स्वस्थ होकर अस्पताल से घर पहुंचे हैं। इससे भारत में सक्रिय मामलों की कुल संख्या घटकर 7131 हो गई है, जो एक सकारात्मक संकेत है। इससे पहले 12 जून को यह आंकड़ा 7154 था। राज्यवार आंकड़ों के हिसाब से गुजरात में सबसे अधिक 77 नए मामले सामने आए हैं। इसके बाद राजस्थान में 32, उत्तर प्रदेश में 24, आंध्र प्रदेश और महाराष्ट्र में 14-14, असम में 7, हरियाणा और झारखंड में 5-5, पुदुचेरी में 4, लद्दाख में 3, और ओडिशा में 1 मामला दर्ज हुआ है। हालांकि, कोरोना संक्रमण से होने वाली मौतों की संख्या अब भी चिंता का विषय बनी हुई है। रिपोर्ट के अनुसार, अब तक नए वैरिएंट से 78 मौतें हुई हैं। बीते 24 घंटे में केरल में 82 वर्षीय बुजुर्ग की मौत हुई है। इससे पहले के दिन 3 लोगों की जान गई थी, जिसमें से महाराष्ट्र में 2, मध्य प्रदेश और पश्चिम बंगाल में 1-1 मौत हुई। अब तक सबसे अधिक मौतें महाराष्ट्र (21) और केरल (20) में दर्ज की गई हैं, जो दर्शाता है कि नए वैरिएंट का असर कुछ खास क्षेत्रों में अधिक है।

वोट बैंक को खुश करने में जुटी ममता, प्रस्ताव में ऑपरेशन सिंदूर का ज़िक्र नहीं

बीजेपी नेता सुवेंदु अधिकारी सरकार पर हमलावर

कोलकत्ता(एजेंसी)। पश्चिम बंगाल विधानसभा में तुणमूल कांग्रेस (टीएमसी) सरकार द्वारा 10 जून 2025 को प्रस्ताव लाया गया। ममता सरकार का मुख्य मकसद पहलगाम में 22 अप्रैल 2025 को हुए आतंकी हमले की निंदा और भारतीय सेना के शौर्य की प्रशंसा करने था। लेकिन जहां भारतीय सेना के शौर्य की तारीफ होनी थी, वहां पाकिस्तान की तारीफ होने लगी। ममता सरकार के प्रस्ताव के साथ ही राज्य की मुख्य विपक्षी पार्टी बीजेपी ने कई सवाल खड़े कर दिए हैं। भारतीय जनता पार्टी ने ममता सरकार के प्रस्ताव की तीखी आलोचना की है।



बंगाल विधानसभा में रखे गए प्रस्ताव में जो प्रमुख बिंदु शामिल किए गए थे इस प्रकार कर रहा है। प्रस्ताव में पहलगाम के बैस्सन घाटी में हुए आतंकी हमले को क्रूर और अमानवीय सरकार के प्रस्ताव के साथ ही राज्य की मुख्य विपक्षी पार्टी बीजेपी ने कई सवाल खड़े कर दिए हैं। भारतीय जनता पार्टी ने ममता सरकार के प्रस्ताव की तीखी आलोचना की है।

पाकिस्तान-अधिकृत कश्मीर (पीओके) में आतंकी दलों को सटीकता के साथ नष्ट कर के राजा है। भारतीय सेना की रक्षा की गई। लेकिन ममता सरकार के प्रस्ताव में स्पष्ट रूप से पाकिस्तान को हमले का जिम्मेदार नहीं ठहराया गया, बल्कि इस केवल अमानवीय हमला कहा गया। यह भारत सरकार के रुख के विपरीत है, जो हमले को लश्कर-ए-तैयबा जैसे पाकिस्तान-आधारित आतंकी संगठनों से

जोड़ता है। सबसे अहम बात ये है प्रस्ताव में भारत की जवाबी कार्रवाई ऑपरेशन सिंदूर का कोई जिक्र नहीं था। दरअसल बीजेपी के दृढ़ का असली कारण यही है। ममता सरकार के इस कृत्य के पीछे कहीं न कहीं राजनीतिक मंशा ही रही होगी, इस बात से इंकार नहीं किया जा सकता है। बीजेपी विधायकों, विशेषकर विपक्ष के नेता सुवेंदु अधिकारी और विधायक अर्निमित्रा

पॉल, ने प्रस्ताव की कमियों पर सवाल उठाए हैं। अधिकारी ने पूछा कि प्रस्ताव में ऑपरेशन सिंदूर का जिक्र क्यों नहीं किया गया, जो भारत की आतंकवाद विरोधी नीति का एक महत्वपूर्ण हिस्सा था।

बीजेपी ने टीएमसी पर आरोप लगाया कि वह वोट बैंक की राजनीति के लिए पाकिस्तान को जिम्मेदार ठहराने से बच रही है। बीजेपी नेता पॉल ने कहा कि ममता बनर्जी ने 33 प्रतिशत मुस्लिम वोट बैंक को खुश करने के लिए जानबूझकर ऑपरेशन सिंदूर का जिक्र नहीं किया।

दरअसल बंगाल में अगले साल विधानसभा चुनाव होने वाले हैं। ममता बनर्जी के नेतृत्व में टीएमसी 3 बार से लगातार सरकार बना रही है। दूसरी ओर भारतीय जनता पार्टी ने भी राज्य में बहुत तेजी से अपनी पैठ बनाई है। इस बार बीजेपी भी अपनी पूरी शक्ति से पश्चिम बंगाल में लगी हुई है। जाहिर है कि ममता बनर्जी के लिए बहुत बड़ा चैलेंज है चौथी बार सत्ता में आना।

दिल्ली एनसीआर में भीषण गर्मी से जूझ रहे लोगों को फिलहाल नहीं मिलेगी राहत

नई दिल्ली (एजेंसी)। इस समय भारत के उत्तर पश्चिम इलाकों में भीषण गर्मी पड़ रही है। जम्मू-कश्मीर, पंजाब, हरियाणा और राजस्थान में लगातार हीट-वेव चल रहे हैं। लू के थपेड़ों ने आमलोगों का जीना मुहाल कर रखा है। भारतीय मौसम विज्ञान विभाग ने इन प्रदेशों के लिए प्रचंड गर्मी और लू का रेड अलर्ट जारी किया है। दिल्ली-पनसीआर, उत्तर प्रदेश और बिहार में भी भीषण गर्मी और उमस का दौर आज यानी 13 जून 2025 को भी जारी रहने का पूर्वानुमान है। देश के इन हिस्सों में फिलहाल गर्मी से राहत की उम्मीद नहीं है।

देश की राजधानी दिल्ली के कई इलाकों में गुरुवार 12 जून को पारा 40 के चार चला गया। आयानगर में 45 तो पालम में 44.5 डिग्री सेल्सियस तापमान रिकॉर्ड किया गया। अत्यधिक टेम्पेचर की वजह से दिल्ली में दिनभर लू का दौर चलता रहा, जिस वजह से लोगों का घरों से निकलना दूभर हो गया।

आनेवाले कुछ दिनों तक हालात ऐसे ही बने रह सकते हैं।

यहां हीट-वेव से राहत नहीं

मौसम विभाग के अनुसार, अगले 24 घंटों में पंजाब, हरियाणा, दिल्ली, जम्मू-कश्मीर, हिमाचल प्रदेश, राजस्थान, मध्य प्रदेश और उत्तर प्रदेश में लू की स्थिति बनी रह सकती है। राजस्थान के कुछ हिस्सों में फिर से भीषण लू पड़ने की संभावना है। वहीं, केरल, कर्नाटक, कोंकण और गोवा तथा मध्य महाराष्ट्र के कुछ इलाकों में हल्की से मध्यम बारिश के साथ कुछ स्थानों पर भारी वर्षा हो सकती है। तेलंगाना, आंध्र प्रदेश, मराठवाड़ा, विदर्भ, दक्षिण आंतरिक कर्नाटक, ओडिशा, उप-हिमालयी पश्चिम बंगाल, सिक्किम, पूर्वोत्तर भारत और बिहार की कुछ हिस्सों में हल्की से मध्यम वर्षा की संभावना है। तमिलनाडु और उत्तराखंड में भी कहीं-कहीं हल्की बारिश हो सकती है।

कुछ जगहों पर भारी बारिश

स्काईमेट वेदर की रिपोर्ट के अनुसार, केरल, कर्नाटक, उत्तर तमिलनाडु, तटीय आंध्र प्रदेश और अंडमान-निकोबार द्वीप समूह में हल्की से मध्यम बारिश के साथ कुछ स्थानों पर भारी बारिश दर्ज की गई। वहीं, लक्षद्वीप, तमिलनाडु, रायलसीमा, तेलंगाना, ओडिशा, गंगीय पश्चिम



बंगाल, कोंकण और गोवा, मध्य महाराष्ट्र और उत्तराखंड में भी वर्षा दर्ज की गई। दक्षिण छत्तीसगढ़, दक्षिण पश्चिम उत्तर प्रदेश, दक्षिण मध्य प्रदेश, विदर्भ, मराठवाड़ा और पूर्वोत्तर भारत के कुछ हिस्सों में हल्की वर्षा हुई। मौसम विभाग के अनुसार, आगामी 48 घंटों में यह मानसून विदर्भ, छत्तीसगढ़ और ओडिशा के कुछ और हिस्सों में प्रवेश कर सकता है। इस समय एक सक्रिय चक्रवाती सर्कुलेशन पश्चिम-मध्य बंगाल की खाड़ी में उत्तर तटीय आंध्र प्रदेश के पास एक्टिव है। इसके अलावा, एक ट्रफ रेखा उत्तर-पूर्वी राजस्थान से लेकर मध्य प्रदेश, छत्तीसगढ़ होते हुए उत्तर तटीय आंध्र प्रदेश तक फैली है। पूर्वी उत्तर प्रदेश और हरियाणा पर भी अलग-अलग चक्रवाती सर्कुलेशन देखे जा रहे हैं। वहीं, एक पश्चिमी विश्वोष्म भी सक्रिय है।



संक्षिप्त समाचार

लॉस एंजिलिस के घटनाक्रम में डेमोक्रेटिक पार्टी के लिए उम्मीद, कैलिफोर्निया के गवर्नर गेविन न्यूसम बने हीरो

वॉशिंगटन, एजेंसी। कैलिफोर्निया के लॉस एंजिलिस में जारी दंगे और हिंसा ने कहीं न कहीं डेमोक्रेटिक पार्टी को नई संजीवनी दी है। दरअसल ट्रंप की लोकप्रियता और उनकी आक्रामक नीतियों के चलते डेमोक्रेटिक पार्टी फिलहाल हाशिए पर है और उन्हें ट्रंप का मुकाबला करने के लिए कोई मुद्दा नहीं मिल रहा था। अब लॉस एंजिलिस की घटना ने डेमोक्रेटिक पार्टी को नई ताकत दी है। कैलिफोर्निया के गवर्नर गेविन न्यूसम डेमोक्रेटिक पार्टी के हीरो बनकर उभरे हैं। जिस तरह से वे ट्रंप प्रशासन का विरोध कर रहे हैं और लगातार अपरासियों के प्रति सहानुभूति जता रहे हैं, उससे उनकी लोकप्रियता बढ़ रही है। गेविन न्यूसम का कहना है कि जिन लोगों को ट्रंप प्रशासन द्वारा गिरफ्तार कर निर्वासित किया जा रहा है, वे अपराधी नहीं बल्कि मेहनती लोग हैं। डेमोक्रेटिक पार्टी के वरिष्ठ नेता चक शुमर ने भी गेविन की तारीफ की और कहा कि उन्हें गेविन पर गर्व है। वे ट्रंप से डरने से मना कर रहे हैं। डेमोक्रेटिक पार्टी अब अपरासियों के मुद्दे पर ट्रंप प्रशासन को घेरने की कोशिश करेगी। अमेरिका में एक करोड़ से ज्यादा अपरासी हैं, जिनके पास पर्याप्त वैध दस्तावेज नहीं हैं। ट्रंप प्रशासन इन अपरासियों के खिलाफ मोर्चा खोले हुए हैं। हालांकि उनकी इस नीति का जमकर विरोध भी हो रहा है। लॉस एंजिलिस ने इस विरोध को हवा दे दी है और अब देश के कई हिस्सों में ऐसे विरोध प्रदर्शन हो रहे हैं। लॉस एंजिलिस तो बीते हफ्ते से दंगे की चपेट में है। ट्रंप ने हालात को काबू करने के लिए नेशनल गार्ड्स और मरीन कमांडो की तैनाती की है। इससे लोगों में भारी गुस्सा है और इस गुस्से और नाराजगी में ही डेमोक्रेटिक पार्टी को अपने लिए अवसर दिखाई दे रहा है।

दावा- ईरान पर हमले को तैयार इजराइल: अमेरिका ने मिडिल-ईस्ट से गैर-जरूरी स्टाफ को हटाया

वॉशिंगटन डीसी, एजेंसी। इजराइल, ईरान पर हमले के लिए पूरी तरह तैयार है। उसने अमेरिका को इसके बारे में बता दिया है। यह जानकारी सीबीएस न्यूज ने अमेरिकी अधिकारियों के हवाले से दी है। अमेरिका को आशंका है कि अगर इजराइल ने हमला किया, तो ईरान बदले में इराक में मौजूद अमेरिकी ठिकानों को निशाना बना सकता है। यही वजह है कि अमेरिका ने बुधवार को मिडिल-ईस्ट से कुछ अमेरिकी नागरिकों और अधिकारियों को निकालने का फैसला किया। अमेरिकी विदेश विभाग ने इराक में तैनात गैर-जरूरी सरकारी अधिकारियों को लौटने का आदेश दे दिया है, क्योंकि वहां तनाव बहुत बढ़ गया है। इस बीच, मिडिल-ईस्ट में ट्रम्प के दूत स्टीव वित्कोफ अभी भी ईरान के साथ परमाणु कार्यक्रम पर छठे दौर की बातचीत की तैयारी कर रहे हैं। यह बातचीत कुछ ही दिनों में होनी है। राष्ट्रपति डोनाल्ड ट्रम्प ने बुधवार को एक कार्यक्रम के दौरान बताया कि अमेरिका मिडिल-ईस्ट के कुछ देशों से अपने सैनिकों को हटा रहा है, क्योंकि वहां हालात खतरनाक हो सकते हैं। ट्रम्प ने कहा, हमने नोटिस दे दिया है कि सैनिकों को हटाया जाए। ये इलाके खतरनाक बन सकते हैं, आगे क्या होता है, देखते हैं। दूसरी तरफ ट्रम्प ने ईरान के परमाणु हथियारों से जुड़े कार्यक्रम को लेकर भी बयान दिया। उन्होंने कहा, ईरान को परमाणु हथियार नहीं मिल सकते। बहुत सीधी बात है। हम ऐसा नहीं होने देंगे। इससे पहले अमेरिकी विदेश मंत्रालय और सेना ने यह साफ किया था कि इस क्षेत्र से गैर-जरूरी स्टाफ और उनके परिवार को हटा दिया जाएगा, ताकि किसी बड़े संकट की स्थिति में नुकसान से बचा जा सके। इसके साथ ही बहरीन और कुवैत में मौजूद गैर-जरूरी स्टाफ और उनके परिवारों को भी वापस लौटने की छूट दी गई है। इसके साथ ही बहरीन और कुवैत में मौजूद गैर-जरूरी स्टाफ और उनके परिवारों को भी वापस लौटने की छूट दी गई है। ईरान के विदेश मंत्री और वरिष्ठ राजनयिक अब्बास अराघची ने बुधवार को यूरोपीय देशों को चेतावनी दी है कि अगर वे ईरान के खिलाफ परमाणु कार्यक्रम पर किसी भी तरह का प्रस्ताव पास करते हैं, तो ईरान उसकी कड़ी प्रतिक्रिया देगा। यह बयान अंतरराष्ट्रीय परमाणु ऊर्जा एजेंसीकी जून बैठक से पहले आया है।

हवाई में फिर फटा दुनिया का सबसे सक्रिय ज्वालामुखी

हवाई , एजेंसी। हवाई द्वीप पर मौजूद दुनिया के सबसे सक्रिय ज्वालामुखियों में से एक, किलाउए ज्वालामुखी ने एक बार फिर लावा उगलना शुरू कर दिया है। बुधवार को इसके उत्तर दिशा वाले वेंट से तेजी से लावा निकलने लगा। यह इसी ज्वालामुखी के लगभग छह महीने पहले शुरू हुए विस्फोट की 25वीं कड़ी है। वैज्ञानिकों के मुताबिक, इस बार लावा की धाराएं 330 फीट (करीब 100 मीटर) तक ऊपर उठी और कई दिशाओं में बहने लगीं। यूएस जियोलॉजिकल सर्वे के हवाई ज्वालामुखी वैधशाला के अनुसार, इन लावा की ऊंचाई और भी ज्यादा बढ़ सकती है। मंगलवार को विस्फोट से पहले गैस-पिस्टनिंग नाम की प्रक्रिया देखी गई। इसमें ज्वालामुखी के वेंट में गैस इकट्ठा होती है, जिससे लावा का स्तर ऊपर-नीचे होता है। जब गैस दबाव बनाकर बाहर निकलती है, तो लावा स्तब्ध या धाराओं के रूप में बाहर आता है। इस तरह की गतिविधि मंगलवार को हर घंटे 10 बार तक देखने को मिली और फिर बुधवार को यह एक स्थिर ढोस फव्वारे में बदल गई, जिससे क्रेटर के फर्श पर लावा फैलने लगा।

अदालत से ट्रंप को झटका; जज ने कहा- फलस्तीन समर्थक खलील को रिहा करें, अपील का दिया समय

न्यूयॉर्क, एजेंसी। संघीय अदालत से राष्ट्रपति डोनाल्ड ट्रंप के प्रशासन को झटका लगा है। एक संघीय जज ने सरकार को निर्देश दिया है कि वह फलस्तीन समर्थक प्रदर्शनकारी और कोलंबिया के पूर्व छात्र महमूद खलील को रिहा करे। हालांकि, जज ने सरकार को अपील दायर करने के लिए शुक्रवार (स्थानीय समयानुसार) तक का समय दिया है। गौरतलब है कि महमूद खलील फलस्तीन के समर्थन में हो रहे प्रदर्शन में शामिल हुए थे, जिसके बाद ट्रंप प्रशासन ने उन्हें हिरासत में ले लिया था। इस मामले में न्यू जर्सी में अमेरिकी जिला जज माइकल फायरबियाज ने बुधवार (स्थानीय समयानुसार) को फैसला सुनाया। इस दौरान जज ने सरकार को उस रिहा करने का निर्देश दिया। हालांकि, खलील को अभी कम से कम शुक्रवार तक जेल में रहना होगा ताकि सरकार के पास इस फैसले के खिलाफ अपील करने का समय मिल सके।

पत्नी को खलील के जन्म घर लौटने की उम्मीद : खलील के वकील रामजी कासेम ने कहा कि अदालत का फैसला महमूद के अधिकारों को मान्यता देता है, लेकिन जब तक वह अपने परिवार के पास घर नहीं लौट जाते, तब तक हमें राहत नहीं मिलेगी। वहीं, खलील की पत्नी और अमेरिकी नागरिग डॉ. नूर अब्दुल्ला ने उम्मीद जताई है कि खलील जल्द रिहा हो जाएं, ताकि वे अपने बेटे दीन के साथ न्यूयॉर्क में अपना पहला फास्ट-डे मना सकें। उनका बेटा तब पैदा हुआ, जब खलील लुइसियाना



के जेना में संघीय हिरासत केंद्र में बंद थे। **फैसले के खिलाफ अपील दायर करेगा होमलैंड सुरक्षा विभाग :** दूसरी तरफ, होमलैंड सुरक्षा विभाग ने जज के फैसले के खिलाफ अपील करने की तैयारी शुरू कर दी है। एजेंसी की प्रवक्ता ट्रिसिया मैकलॉगलिन ने कहा कि आज का फैसला अनुच्छेद 2 के तहत राष्ट्रपति की सांविधानिक रूप से नहि्त शक्तियों को कमजोर करता है। उन्होंने कहा, हमें उम्मीद है कि उच्च न्यायालय इस मामले में हमें दोषमुक्त करेगा। 8 मार्च को हुई थी महमूद खलील को गिरफ्तारी 8 मार्च को खलील का संघीय आवेदन एजेंटों ने उनके विश्वविद्यालय के अपार्टमेंट से गिरफ्तार किया था। यह गिरफ्तारी उन छात्रों पर

कार्रवाई की शुरुआत थी जो गाजा युद्ध के विरोध में प्रदर्शन कर रहे थे। गिरफ्तारी के बाद खलील को लुइसियाना की जेल में भेज दिया गया। इसके बाद, खलील के वकीलों ने आरोप लगाया कि ट्रंप प्रशासन अभिव्यक्ति की स्वतंत्रता को दबाने की कोशिश कर रहा है, उन्होंने महमूद की हिरासत को अदालत में चुनौती दी। सरकार ने खलील का ग्रीन कार्ड रद्द किया अमेरिकी विदेश मंत्री मार्को रुबियो ने कहा कि वे खलील को निर्वासित कर सकते हैं, क्योंकि खलील ने अपने आव्रजन आवेदन में जरूरी जानकारी नहीं दी। इसलिए उनका ग्रीन कार्ड रद्द कर दिया गया है। हालांकि, जज ने पहले फैसला सुनाया था कि इन आधारों पर खलील को अमेरिका से निष्कासित करना संभवतः असांविधानिक है। हिरासत से खलील के अधिकारों को हुई अप्रुणीय क्षति: जज बुधवार को अपने नए फैसले में, जज माइकल ने कहा कि खलील की निरंतर भाषण अधिकारों को अप्रुणीय क्षति हुई है। जज ने पिछले सप्ताह खलील के अदालत में दिए बयान का हवाला दिया कि उनके ग्रीन कार्ड को रद्द करने से उनके कैरियर की संभावनाओं को नुकसान पहुंचा है। ऑक्सफैम इंटरनेशनल ने उनकी नीति सलाहकार के रूप में नौकरी की पेशकश को रद्द कर दिया है। न्यायाधीश ने यह भी उल्लेख किया कि इस निर्णय ने खलील को सांविधानिक रूप से संरक्षित विरोध प्रदर्शनों में शामिल होने से रोक दिया।

नेपाल में दो मामलों में आठ भारतीय गिरफ्तार

काठमांडू, एजेंसी। नेपाल की राजधानी काठमांडू में बुधवार को दो अलग-अलग मामलों में आठ भारतीय नागरिकों को गिरफ्तार कर लिया गया। पहले मामले में आभूषणों के अवैध कारोबार की सूचना पर नेपाल पुलिस ने न्यू रोड पर भारतीय नागरिकों द्वारा संचालित मुन्ना जेम्स एंड ज्वेलर्स में छपा मारा। पुलिस के अनुसार आरोपियों की पहचान हरिबोर शेख (43 वर्ष), सूरजीत दास (39 वर्ष), तमोल सदरा (40 वर्ष) और एक 16 वर्षीय लड़के के रूप में हुई है। सभी मूलरूप से कोलकाता के रहने वाले हैं। अभी काठमांडो मेट्रोपॉलिटन सिटी में रह रहे हैं। एसएसपी बिश्नो अधिकारी ने बताया कि आरोपियों के पास से दो करोड़ रुपये से अधिक मूल्य के आभूषण और अन्य कीमती पत्थर बरामद हुए हैं। दूसरी ओर नेपाल पुलिस ने काठमांडू के बाहरी इलाक़े में ग्रांडी अस्पताल के पास सुधरा से दो भारतीय नागरिकों और तोखा से दो भारतीय नागरिकों को 200 ग्राम ब्राउन हेरोइन के साथ गिरफ्तार किया है। तोखा से गिरफ्तार दो आरोपियों की पहचान पश्चिम बंगाल के शशिक आलम (40 वर्ष) और बिहार के मोहम्मद आलम (20 वर्ष) के रूप में हुई है। गिरफ्तारी से बचने के लिए पुलिस पर हमला करने के कारण दोनों को गोली लगी है।

पश्चिम एशिया में तनाव बढ़ा, अमेरिका ने अपने अतिरिक्त सैनिकों और उनके परिवारों को वापस बुलाया

वॉशिंगटन , एजेंसी। पश्चिम एशिया में तनाव बढ़ रहा है। एक तरफ इस्राइल और हमاس के बीच लड़ाई जारी है। वहीं ईरान और इस्राइल में भी तनाती बढ़ रही है। अमेरिका के साथ ईरान की परमाणु समझौते पर भी बातचीत पटरी से उतरती दिख रही है। ऐसे में बिगड़ते हालात के बीच अमेरिका ने एक बड़ा कदम उठाया है और पश्चिम एशिया से अपने गैर जरूरी और अतिरिक्त सैनिकों को वापस बुलाने का फैसला किया है।

सैनिकों के परजिनको को भी निकाला जा रहा : इस्राइली मीडिया के अनुसार, अमेरिकी विदेश विभाग ने कहा कि अपनी ताजा समीक्षा के बाद हमने इराक स्थित अपने दूतावास से कर्मचारियों की संख्या घटाने का फैसला किया है। साथ ही बहरीन और कुवैत से भी अतिरिक्त सैनिकों और दूतावास कर्मचारियों के साथ ही उनके परिवार के लोगों को भी बुलाने का फैसला किया है। अमेरिकी रक्षा मंत्री पीट हेगसेथ ने भी अतिरिक्त कर्मचारियों को पश्चिम एशिया से वापस बुलाने की मंजूरी दे दी है।



उन्होंने कहा कि हमारे लोगों की सुरक्षा हमारे लिए सबसे अहम है। **पश्चिम एशिया में बढ़ रहा तनाव :** गौरतलब है कि पश्चिम एशिया में तनाव लगातार बढ़ रहा है। अमेरिका और ईरान के बीच परमाणु समझौते पर काफी बातचीत के बाद भी सहमति नहीं बन पा रही है। वहीं ईरान तेजी से परमाणु हथियार बनाने की दिशा में आगे बढ़ रहा है। इससे इस्राइल में चिंता का माहौल है। राष्ट्रपति ट्रंप के एक हालिया बयान ने चिंता को और बढ़ाया है। सैनिकों के परिवारों और

अतिरिक्त कर्मचारियों को पश्चिम एशिया से वापस बुलाने के सवाल पर उन्होंने कहा कि पश्चिम एशिया एक खतरनाक जगह हो सकती है। इसलिए हमने नोटिस दिया है कि लोग वापस आ सकते हैं। बाकी हम देखेंगे कि आगे क्या करना है। अमेरिकी विदेश विभाग पेंटागन के साथ मिलकर समन्वय से काम कर रहा है और इराक, बहरीन, कुवैत के साथ ही इरबिल, इराकी कुर्दिस्तान में स्थित अमेरिकी दूतावासों से अतिरिक्त कर्मचारियों को वापस बुलाया जा रहा है।




राष्ट्रपति ट्रम्प से मस्क को लेकर सवाल पूछा गया था, तो उन्होंने बेहद शांत लहजे में जवाब दिया। ट्रम्प ने कहा, हमारे बीच अच्छे संबंध थे और मैं बस उनके अच्छे होने की कामना करता हूं। ट्रम्प का यह बयान सोशल मीडिया पर वायरल हो गया था। इससे ही जुड़े एक

ऑस्ट्रिया में स्कूल में गोलीबारी के बाद शोक मनाया

विएना, एजेंसी। ऑस्ट्रिया के एक स्कूल में हुई गोलीबारी में 10 लोगों की मौत पर देशवासियों ने बुधवार को एक मिनट का मौन रखकर शोक मनाया। इस हमले को अंजाम देने वाले बंदूकधारी ने बाद में आत्महत्या कर ली। हालांकि, इस गोलीबारी को अंजाम देने की उसकी मंशा अब भी अस्पष्ट है। ऑस्ट्रिया ने द्वितीय विश्वयुद्ध के बाद देश में सबसे बड़े हमले के बाद तीन दिनी राष्ट्रीय शोक की घोषणा की। इस बीच, जांचकर्ताओं को सटिध के घर की तलाशी में एक विदाई पत्र और एक निष्क्रिय पाइप बम मिला। पुलिस ने कहा है कि उसने दो हथियारों- एक शॉटगन और एक हैडगन का इस्तेमाल किया, जो उसने कानूनी रूप से प्राप्त की थीं। एक वरिष्ठ अधिकारी ने स्वीकार किया कि पत्र के आधार पर वे किसी निष्कर्ष पर नहीं पहुंच पाए हैं। ऑस्ट्रिया के गृह मंत्रालय ने भी पत्र मिलने की पुष्टि की है। एजेंसी एरिजेना की गवर्नर केटी हॉब्स ने उस प्रस्ताव को वीटो कर दिया है, जिसके तहत राज्य के सरकारी स्कूलों, विश्वविद्यालयों और कॉलेजों में यद्दी-विरोधी शिक्षा देने पर प्रतिबंध लगाया जाना था। प्रस्ताव में नए नियमों का उल्लंघन करने वाले शिक्षकों पर अनुशासनात्मक कार्रवाई व मुकदमा चलाने का प्रावधान भी था। डेमोक्रेटिक पार्टी से जुड़ी गवर्नर ने कहा, यह विवेक यद्दी-विरोध को लेकर नहीं है, बल्कि शिक्षकों पर हमला करने को लेकर है।

ट्रम्प का पाक प्रेम बढ़ रहा, मुनीर को न्योता दिया: यूएस आर्मी की 250वीं वर्षगांठ के जश्न में शामिल होंगे; इमरान की पार्टी विरोध करेगी



स्वीकार नहीं करेगी। अमेरिकी मिलिट्री अफसर बोले- पाकिस्तान मजबूत सहयोगी मुनीर के दौरे से पहले पाकिस्तान को लेकर अमेरिका के सुर भी बदले-बदले नजर आ रहे हैं। अमेरिका की सेंट्रल कमांड के प्रमुख जनरल

यूनस के राज में राष्ट्रगान लिखने वाले टैगोर का भी अपमान, उपद्रवियों ने पुष्टैनी घर में मचाया उत्पात

ढाका, एजेंसी। बांग्लादेश में मोहम्मद यूनुस के राज में अराजकता बढ़ती ही जा रही है। देश के राष्ट्रपिता बंगबंधु मुजीबउर रहमान के अपमान के बाद अब बांग्लादेश के उपद्रवियों ने महान दार्शनिक और लेखक रवींद्रनाथ टैगोर के पुष्टैनी घर में उत्पात मचाया है। बुधवार को सिराजगंज के शहजादपुर में टैगोर को समर्पित एक संग्रहालय में कुछ कर्मचारियों और लोगों के बीच पाकिंग को लेकर विवाद शुरू हो गया। इसके बाद गुस्साईं भीड़ में रवींद्रनाथ टैगोर के पेंटक घर पर धावा बोल दिया और तोड़फोड़ भी की। प्रत्यक्षदर्शियों के हवाले से बताया कि परिवार के साथ आए एक पर्यटक का पाकिंग को लेकर स्पृजियम के कर्मचारियों से झगड़ा हो गया। कथित तौर पर कर्मचारियों ने उसे बंधक बना लिया और उसके साथ मारपीट की। इसके बाद स्थानीय लोग बड़ी संख्या में जमा हो गए और विरोध प्रदर्शन शुरू कर दिया। प्रदर्शनकारियों का एक समूह जबरन रवींद्र कचहरीबाड़ी परिसर में घुस गया। यह नोबेल पुरस्कार विजेता टैगोर का खास आवास था। भीड़ ने संग्रहालय के सभागार सहित कई जगहों को नुकसान पहुंचाया। स्थानीय मीडिया रिपोर्ट्स के मुताबिक भीड़ में कथित तौर पर जमात-ए-इस्लामी और हिफाजत-ए-इस्लाम से जुड़े लोग शामिल थे। उपद्रवियों ने टैगोर के खिलाफ अपमानजनक नारे लगाए और एक कर्मचारी पर भी हमला किया। हिंसा के बाद पुरातत्व विभाग ने एक जांच समिति बनाई है और समिति को पांच दिनों के भीतर रिपोर्ट देने का आदेश दिया गया है। वहीं इस ऐतिहासिक स्थल को फिलहाल बंद कर दिया गया है। यह घटना ऐसे समय में हुई है जब देश में मोहम्मद यूनुस के नेतृत्व वाली अंतरिम सरकार के खिलाफ पहले से भीड़ सड़कों पर है। सुरक्षा व्यवस्था चरमसाईं हुई है और पुलिस ने नियंत्रण बनाए रखने के लिए राजधानी ढाका के कई प्रमुख हिस्सों में सार्वजनिक समारोहों पर अनिश्चितकाल के लिए प्रतिबंध लगा दिया है। इस बीच विरोध प्रदर्शन तेज होने के कारण यूनुस के अधिकारिक आवास, जमुना गेस्ट हाउस को सील कर दिया गया है।

6500 किमी की यात्रा, राजाओं की तरह स्वागत; घोड़े पर सवार होकर मक्का पहुंचे हज यात्री

माइकल कुरिल्ला का कहना है कि अमेरिका को भारत और पाकिस्तान दोनों के साथ रिश्ते बनाए रखने की जरूरत है। उन्होंने कहा कि पाकिस्तानी सेना इस्लामी स्टेट खुरासान के खतरे से निपटने के लिए जरूरी है। उन्होंने यह बयान मंगलवार को हाउस ऑफ़ सविंसेज कमेटी की सुनवाई के दौरान दिया।

जनरल कुरिल्ला ने पाकिस्तान को आतंकवाद के खिलाफ लड़ाई में मजबूत सहयोगी बताया। उन्होंने कहा- अमेरिका पाकिस्तान और भारत दोनों से रिश्ते रखने होंगे। ये बाइनरी स्विच नहीं है कि एक से रिश्ता रखें तो दूसरे से नहीं रख सकते। हमे रिश्तों के फायदों को देखना चाहिए। रिपोर्ट्स का अनुमान- मुनीर के

6500 किमी की यात्रा, राजाओं की तरह स्वागत; घोड़े पर सवार होकर मक्का पहुंचे हज यात्री

मक्का , एजेंसी। इस वर्ष हज के लिए सऊदी अरब पहुंचे 15 लाख से अधिक तीर्थयात्रियों में से सिर्फ तीन ऐसे थे जिन्होंने यह यात्रा घोड़े की पीठ पर तय की। वह भी स्पेन से मक्का तक लगभग 4,000 मील का सफर पूरा कर तीनों हज के लिए पहुंचे। तीनों स्पेनिश मुस्लिम तीर्थयात्री अब्देलकादेर हक्सी अझदी, अब्दुल्ला राफाला हर्नान्देज मानचा और तारिक रोड्रिज़ ने इस ऐतिहासिक यात्रा को हज ऑन हॉसबैक नाम दिया है। इस अनोखी यात्रा की तैयारी में चार साल लगे, जिसमें घोड़े पालने, अभ्यास यात्रा करने और फंड इकट्ठा करने जैसे कई चरण शामिल थे। उन्होंने अक्टूबर 2024 में दक्षिणी स्पेन से घोड़े लेकर प्रस्थान किया और 12 देशों से होते हुए मक्का पहुंचे। रास्ते में इटली के बर्फीले टनलों, बॉस्निया के बारूदी सुरंगों से भरे इलाकों, और सीरिया के युद्ध प्रभावित क्षेत्रों से गुजरते हुए उन्हें कई जानलेवा कठिनाइयों का सामना करना पड़ा।

सोशल मीडिया से मिली ताकत : इस यात्रा को सोशल मीडिया पर जबरदस्त लोकप्रियता मिली। 345,000 से ज्यादा इस्टाग्राम फॉलोअर्स, 250,000 से अधिक टिकटॉक फॉलोअर्स और 5.5 लाख से अधिक व्यूज हैं। कई लोग उनकी मदद के लिए आगे आए। लोगों ने खाना, रहने की जगह और आर्थिक सहायता दी। एक अमेरिकी कलाकार ने उनके लिए अरबी शैली में एक प्रतीक चिह्न भी डिजाइन किया। हर देश में सीमाओं पर परेशानी हुई।



घोड़ों को अलग करना पड़ा। स्थानीय घोड़े उधार लेने पड़े। कभी-कभी अधिकारियों ने अनुमति लेना कठिन हो गया। फिर भी हर देश में मिले सामान्य लोगों के स्नेह और मदद ने उन्हें आगे बढ़ने का हौसला दिया। सऊदी अरब में अधिकारियों ने इन तीर्थयात्रियों का स्वागत राजाओं की तरह किया। मक्का पहुंचने के बाद उन्होंने लिखा, शब्दों में वह भावना नहीं समा सकती जो हमें यहां खड़े होकर महसूस हो रही है। हम प्रार्थना करते हैं कि हर मुसलमान को यह अवसर प्राप्त हो। अब यह तीर्थयात्री अपनी इस यात्रा पर एक डॉक्यूमेंट्री फिल्म भी बनाने की योजना बना रहे हैं।

जबकि मस्क खिलाफ। यह बिल हाउस ऑफ रिप्रेजेंटेटिव्स में 22 मई को सिर्फ 1 वोट के अंतर से पास हो चुका है। इसके समर्थन में 215 और विरोध में 214 वोट मिले थे। अब यह सीनेट में विचारार्थीन है, जहां इसे 4 जुलाई 2025 तक पास किया जाना है। मस्क अब ट्रम्प के इस विधेयक के रास्ते में बड़ी रुकावट बनते दिख रहे हैं। ट्रम्प का दावा है कि यह ‘देशभक्ति से भरा हुआ’ कानून है। इसके पारित होने से अमेरिका में निवेश बढ़ेगा और चीन पर निर्भरता घटेगी। जबकि मस्क इसे पोर्क फिल्ड यानी कि बेकार खर्चों से भरा बिल मानते हैं। रिपोर्ट्स के मुताबिक इस बिल को पास होने से रोकने के लिए मस्क ने रिपब्लिकन पार्टी के 3 सांसदों को अपनी तरफ कर लिया है।

दर्दनाक विमान दुर्घटना में दिवंगतों को सूरत के कपड़ा व्यापारियों ने दी श्रद्धांजलि

क्रांति समय

www.krantisamay.com
www.guj.krantisamay.com
www.epaper.krantisamay.com
www.rti.krantisamay.com

सूरत, 12 जून को अहमदाबाद में हुई भीषण विमान दुर्घटना से पूरा देश स्तब्ध और शोकाकुल है। इस दुखद हादसे में जिन निर्दोष नागरिकों ने अपने प्राण गंवाए, उन्हें श्रद्धांजलि देने के उद्देश्य से सूरत के कपड़ा व्यापारियों ने भावपूर्ण कार्यक्रम आयोजित किया।

फोस्टा के आह्वान पर सूरत शहर के विभिन्न प्रमुख कपड़ा मार्केट्स — जैसे कि रिंग रोड, सरोली, भागल आदि — में शाम 6:30 बजे व्यापारीगण और मार्केट कमिटी के सदस्य एकत्रित हुए। सभी ने मौन रखकर दिवंगत आत्माओं को श्रद्धांजलि दी और उनकी शांति के लिए प्रार्थना की। कार्यक्रम के दौरान शोकाकुल माहौल में व्यापारियों ने यह भी संकल्प लिया कि देश पर किसी भी प्रकार का संकट आने

पर वे एकजुट होकर मानवीय भावनाओं के साथ समाज के साथ खड़े रहेंगे। फोस्टा पदाधिकारियों ने बताया कि इस प्रकार की आपदाओं में सामाजिक एकजुटता और संवेदनशीलता ही सबसे बड़ी शक्ति होती है। इसी भावना के तहत कपड़ा बाजार के व्यापारियों ने यह पहल की, जिससे जनमानस में संवेदना और सामूहिक सहयोग का संदेश जाए।

सूरत में हुआ अजीबो-गरीब हादसा, एक के बाद एक 4 वाहन आगे-पीछे टकरा

क्रांति समय

www.krantisamay.com
www.guj.krantisamay.com
www.epaper.krantisamay.com
www.rti.krantisamay.com

सूरत शहर में एक बार फिर भयानक सड़क हादसे की घटना सामने आई है। भारी से नवजीवन की ओर जाने वाले मुख्य मार्ग पर 4 से 5 गाड़ियों और एक डंपर के बीच जबरदस्त टक्कर हो गई, जिससे ट्रैफिक पर भारी असर पड़ा। इस हादसे की सूचना मिलते ही पुलिस तुरंत मौके पर पहुंची और ट्रैफिक जाम को हटाने का प्रयास शुरू किया गया।

इस दुर्घटना में अब तक किसी के गंभीर रूप से घायल होने की खबर नहीं है, हालांकि गाड़ियों को भारी नुकसान हुआ है। पुलिस ने हादसे के कारणों की जांच शुरू कर दी है और सीसीटीवी फुटेज सहित अन्य सुरागों के आधार पर आगे की कार्रवाई की जा रही है। हादसे की वजह से आसपास की सड़कों पर भी वाहन चालकों को परेशानी का सामना करना पड़ा। अब तक मिली जानकारी के अनुसार, स्थिति को समय रहते नियंत्रण में ले लिया गया था और फिलहाल स्थिति सामान्य हो रही है।



अडाजन के कवी कलापी गार्डन के तालाब में मछलियों की मौत से फैली बदबू, लोग परेशान।

क्रांति समय

www.krantisamay.com
www.guj.krantisamay.com
www.epaper.krantisamay.com
www.rti.krantisamay.com

सूरत के अडाजन इलाके में स्थित लोकप्रिय कवी कलापी गार्डन के तालाब में बड़ी संख्या में मछलियों की मौत की घटना सामने आई है। मछलियों की मौत के बाद तालाब से असहनीय बदबू फैल रही है, जिसके चलते वॉकिंग के लिए आने वाले हजारों नागरिकों और पास में स्थित दाखिया स्कूल के विद्यार्थियों को भारी परेशानी का सामना करना पड़ रहा है। सामाजिक कार्यकर्ता महेशभाई पटेल को जब तालाब की स्थिति को लेकर शिकायत मिली तो उन्होंने मौके पर जाकर जांच की। उन्होंने बताया कि तालाब का पानी बेहद गंदा है और उसमें कई मछलियों की मौत हो चुकी है। उन्होंने कहा, चूंकि एक पर्यावरण प्रेमी हूं और जब इस दुर्गंध की शिकायत मिली, तो तुरंत घटनास्थल पर पहुंचा। तालाब में गंदे नर्सरी के पानी छोड़े जाने के कारण यह स्थिति पैदा हुई है। मॉर्निंग

वॉकर्स भी परेशान हैं, जिसके कारण अब लोग सुबह टहलने भी नहीं आ रहे हैं। तालाब के आसपास के इलाकों में रहने वाले निवासी भी परेशान हैं। स्थानीय निवासी नेनसिबेन ने बताया, “हम पिछले एक महीने से इस बदबू को सहन कर रहे हैं। तालाब का पानी गंदा हो गया है और इसका असर हमारे घरों तक हो रहा है। हम काफी समय से प्रशासन से शिकायत कर रहे हैं, लेकिन अब तक कोई कार्रवाई नहीं की गई है।” दाखिया स्कूल में पढ़ने वाले छात्रों के लिए भी यह स्थिति स्वास्थ्य को नुकसान पहुंचाने वाली बन गई है। स्थानीय लोगों का कहना है कि यदि प्रशासन तुरंत कार्रवाई नहीं करता तो यह तालाब जलजनित रोगों का केंद्र बन सकता है। नागरिकों और सामाजिक कार्यकर्ताओं ने प्रशासन से मांग की है कि तालाब की तुरंत सफाई करवाई जाए, पानी को शुद्ध किया जाए और मछलियों के जीवन के लिए फिर से उपयुक्त पर्यावरण तैयार किया जाए।



सीमाड़ा चेकपोस्ट के पास 565 ग्राम अफीम के साथ नवसारी का युवक पकड़ा

क्रांति समय

www.krantisamay.com
www.guj.krantisamay.com
www.epaper.krantisamay.com
www.rti.krantisamay.com

सूरत की सीमाड़ा चेकपोस्ट के पास सारोली पुलिस ने बीते दोपहर नवसारी के बारडोली रोड स्थित मेघदूत सोसायटी में ‘महाकाली हेयर आर्ट’ नाम से सैलून चलाने वाले मूल रूप से राजस्थान के युवक को 565 ग्राम अफीम के साथ पकड़ लिया। पुलिस ने कुल 1.79 लाख

रुपये का माल जब्त किया। युवक खुद नशे का आदी है और बाइमेर के एक व्यक्ति से अफीम लेकर आ रहा था, तभी पुलिस ने उसे पकड़ लिया। पुलिस सूत्रों से मिली जानकारी के अनुसार, सारोली पुलिस ने गुप्त सूचना के आधार पर बीते दोपहर सीमाड़ा चेकपोस्ट के आगे वलथाण-पुणा केनाल रोड स्थित मैत्रा के गोदाम के पास से जेशाराम मांगीलाल नाई (उम्र 47, निवासी प्रभाकुंज सोसायटी, मेघदूत सोसायटी के पास, बारडोली रोड, नसीलपुर GIDC, नवसारी,

महिलाओं को अनैतिक कार्यों में फँसाने वाले दो आरोपी गिरफ्तार दमन पुलिस की सोशल मीडिया पर सक्रिय देह व्यापार रैकेट पर बड़ी कार्रवाई

क्रांति समय

www.krantisamay.com
www.guj.krantisamay.com
www.epaper.krantisamay.com
www.rti.krantisamay.com

दमन, संवाददाता। दमन पुलिस ने एक बड़ी कार्रवाई करते हुए सोशल मीडिया के माध्यम से महिलाओं को अनैतिक कार्यों में शामिल करने वाले दो आरोपियों को गिरफ्तार किया है। यह कार्रवाई अनैतिक देह व्यापार की रोकथाम के तहत की गई। विश्वसनीय सूत्रों से सूचना मिलने पर पुलिस को पता चला कि कुछ लोग सोशल मीडिया और अन्य ऑनलाइन माध्यमों से महिलाओं को वापसी से दमन लाकर मनचाही जगहों पर भेजने का झांसा देते हैं, और वहां उनसे जबरन अनैतिक गतिविधियां करवाई जाती हैं। इस संगीन अपराध को अंजाम देने वालों के खिलाफ पुलिस ने विशेष टीम का गठन किया। जांच के दौरान पुलिस ने एक डमी ग्राहक के जरिए होटल XYZ में कमरा बुक कर, आरोपियों से संपर्क साधा। सौदे के अनुसार, Ne&a क्रॉस कार (गाड़ी नंबर GJ15CN8 164) से दो व्यक्ति एक महिला



को लेकर होटल पहुंचे। महिला को डमी ग्राहक के कमरे में भेजा गया। पूछताछ में महिला ने खुलासा किया कि उसे इन व्यक्तियों द्वारा जबरन आर्थिक लाभ के लिए अनैतिक कार्य करवाया जा रहा था। मामले में कोस्टल पुलिस स्टेशन, कहैया में अनैतिक व्यापार निवारण अधिनियम 1956 की धारा 4, 5 और 7 के तहत अपराध दर्ज कर कार्रवाई की गई। गिरफ्तार आरोपी इस प्रकार हैं: 1. दिलीप (पिता अमित बिसेस), उम्र 47 वर्ष वर्तमान पता: खुशी एंटरप्राइज़ बिल्डिंग, मशाल चौक, नानी

दमन स्थायी पता: ग्राम पंचोता, जिला उत्तर 24 परगना, पश्चिम बंगाल 2. हसनूर (पिता जमन इस्माईल मंडल), उम्र 30 वर्ष वर्तमान पता: झकारिया कॉम्प्लेक्स, कंसारबाड़, नानी दमन स्थायी पता: ग्राम नतीडंगा, जिला उत्तर 24 परगना, पश्चिम बंगाल **बरामदगी में शामिल:** **तीन मोबाइल फ़ोन (विभिन्न कंपनियों के)** एक Ne&a क्रॉस कार (गाड़ी नंबर GJ15CN8164) पुलिस आगे की जांच में जुटी है और इस रैकेट से जुड़े अन्य व्यक्तियों की तलाश जारी है।

दमन पुलिस की बड़ी कामयाबी

अंतरराज्यीय अमेजन पार्सल धोखाधड़ी गिरोह का पर्दाफाश, 5 आरोपी गिरफ्तार

क्रांति समय

www.krantisamay.com
www.guj.krantisamay.com
www.epaper.krantisamay.com
www.rti.krantisamay.com

दमन 7 संवाददाता दमन पुलिस ने एक अंतरराज्यीय अमेजन पार्सल धोखाधड़ी गिरोह का भंडाफोड़ करते हुए पांच आरोपियों को गिरफ्तार किया है। इन आरोपियों के कब्जे से 2.99 लाख की कीमत वाला Sony Bravia |z” yK Ultra HD LED TV बरामद किया गया है। गिरोह ऑनलाइन पार्सल के जरिए महंगे इलेक्ट्रॉनिक सामान की हेराफेरी करता था। शिकायतकर्ता शमशेर अली (उम्र 34), हर्ष ट्रांसपोर्ट, करंबेली, गुजरात में सुपरवाइजर के पद पर कार्यरत हैं। उन्होंने 29 मई 2025 को नानी दमन पुलिस थाना में शिकायत दर्ज कराई थी कि उनके द्वारा भेजा गया एक हाई-वैल्यू अमेजन पार्सल (Sony Bravia |z” TV) डिलीवरी के दौरान बदला गया और उसमें पुराना Samsung LED TV डाल दिया गया। शिकायत पर IPC की धारा 315(4), 303(2), 3(5) BNS 2023 के तहत मामला दर्ज किया गया। जिला पुलिस अधीक्षक व उप प्रभागीय



पुलिस अधिकारी के मार्गदर्शन में एक विशेष टीम का गठन किया गया। CCTV फुटेज, तकनीकी साक्ष्य और मानवीय खुफिया जानकारी के आधार पर आरोपियों की पहचान की गई। पुलिस पूछताछ में खुलासा हुआ कि आरोपी पहले अमेजन और अन्य क्रियर कंपनियों में कार्य कर चुके हैं और इसी अनुभव का उपयोग कर गिरोह बनाकर महंगे पार्सलों की हेराफेरी करते थे। सभी पांच आरोपियों को सूरत और राजस्थान से गिरफ्तार किया गया। गिरफ्तार आरोपी: 1. विजय राजाभाई बोलिया (26), सूरत — चोरी कर TV ले जाने वाला 2. विकास मंगीलाल खातिक (24), सूरत — चोरी की TV को रखने वाला 3. रूपवटिया चिरागभाई मंसुखभाई (34), सूरत — TV बुक कराने वाला 4. मोहम्मद आरोफ (33), नानी दमन — डिलीवरी टेम्पो चालक 5. लाखाराम शांतिलाल पोलित (20), सिरौड़, राजस्थान — गिरोह का मास्टरमाइंड **बरामदगी:** Sony Bravia |z” yK Ultra HD TV (कीमत 2,99,990/-) टेम्पो वाहन (डिलीवरी में प्रयुक्त) नानी दमन पुलिस की तत्परता और सक्रियता से यह बड़ी सफलता मिली है। पुलिस आगे की जांच में जुटी है और गिरोह से जुड़े अन्य पहलुओं की पड़ताल जारी है।

इंटरनेशनल एयरपोर्ट को बाधा पहुंचाने वाली 6 इमारतें जस की तस

डिमोलेशन के लिए पत्र लिखने के बावजूद कोई कार्रवाई नहीं

क्रांति समय

www.krantisamay.com
www.guj.krantisamay.com
www.epaper.krantisamay.com
www.rti.krantisamay.com

अहमदाबाद में हुए प्लेन क्रेश हादसे को लेकर हड़कंप मच गया है। इसी बीच, सूरत इंटरनेशनल एयरपोर्ट को बाधा पहुंचा रही 6 इमारतों को गिराने के लिए कलेक्टर द्वारा सूरत महानगर पालिका को पत्र लिखा गया था। इसके बावजूद स्थिति जस की तस बनी हुई है। एयरपोर्ट प्राधिकरण और कलेक्टर कार्यालय द्वारा कई बार इस मुद्दे की ओर ध्यान आकर्षित किया गया है। अहमदाबाद में हुए विमान हादसे के

बाद सूरत एयरपोर्ट को बाधा पहुंचा रही इमारतों का मुद्दा फिर से सतह पर आ गया है। सरकार की ओर से सूरत एयरपोर्ट को बिना मूल्य जमीन दिए जाने की बात कही जा रही है। दूसरी ओर, एयरपोर्ट अथॉरिटी लगातार जमीन की मांग रख रही है। जमीन के विवाद के बीच सूरत एयरपोर्ट को बाधा पहुंचा रही इमारतों का मुद्दा सामने आया है। सूरत एयरपोर्ट प्राधिकरण ने इन बाधक इमारतों को हटाने के लिए कलेक्टर को पत्र लिखा था। इस पत्र के संदर्भ में कलेक्टर डॉ. सौरभ पारधी ने पालिका आयुक्त शालिनी अग्रवाल को पत्र भेजकर अवैध निर्माण

हटाने के निर्देश दिए थे। कलेक्टर द्वारा भेजे गए पत्र को लगभग डेढ़ महीना बीत जाने के बावजूद पालिका की ओर से अब तक कोई कार्रवाई नहीं की गई है। फ्लाइट के टेकऑफ और लैंडिंग के दौरान खतरा बन रही हाइराज इमारतों के कारण रनवे को छोटा किया गया है। एयरपोर्ट अथॉरिटी ऑफ इंडिया (AAI) ने वेपू की ओर के 615 मीटर रनवे को ब्लॉक कर दिया है। फिलहाल एयरपोर्ट का रनवे कुल 2905 मीटर लंबा है, लेकिन 615 मीटर ब्लॉक कर दिए जाने के कारण अब केवल 2290 मीटर का रनवे ही ऑपरेशन के लिए उपलब्ध है।

हटाने के निर्देश दिए थे। कलेक्टर द्वारा भेजे गए पत्र को लगभग डेढ़ महीना बीत जाने के बावजूद पालिका की ओर से अब तक कोई कार्रवाई नहीं की गई है। फ्लाइट के टेकऑफ और लैंडिंग के दौरान खतरा बन रही हाइराज इमारतों के कारण रनवे को छोटा किया गया है। एयरपोर्ट अथॉरिटी ऑफ इंडिया (AAI) ने वेपू की ओर के 615 मीटर रनवे को ब्लॉक कर दिया है। फिलहाल एयरपोर्ट का रनवे कुल 2905 मीटर लंबा है, लेकिन 615 मीटर ब्लॉक कर दिए जाने के कारण अब केवल 2290 मीटर का रनवे ही ऑपरेशन के लिए उपलब्ध है।